

80 Abasa Makky Verses 42

سُورَةُ عَبَسَ

کہ مکرمہ میں نازل ہوا اس میں بیاسیس آیتیں ہیں

سورت شریفہ کی فضیلت | اس سورت شریفہ کو سورہ صاخہ اور سورہ سفرہ اور

اور سورہ اعنی بھی کہتے ہیں۔ اس اعتبار سے کہ اس میں ان کا بیان آ رہا ہے۔ اور سورہ

عبس اس وجہ سے اس کا نام ہوا کہ اس کا آغاز اسی کلمہ شریفہ سے ہوا ہے۔ بہر حال کسی

سورت کے ایک سے زیادہ نام ہونا اس کی فضیلت اور شرف کی دلیل ہے۔

کتاب اللہ پر یادتی | حضرت انسؓ فرماتے ہیں:۔ استأذن العلاء

از خود جائز نہیں | بن یزید الحضرمی علی النبی صلی اللہ علیہ وسلم

فاذن له فتحدّثا طويلا ثم قال يا علاء تحسن من القرآن شيئا

قال نعم ثم قرأ عليه عبس حتى ختمها فانتهى الى آخرها و زاد في آخرها

من عنده وهو الذي اخبرني من الحبلبي نسمة تسعي من بين شرا

وحشا فصاح به النبي صلى الله عليه وسلم يا علاء انت له فقد انتهت

السورة۔ (ابن النجار) ایک دفعہ علاء بن یزید حضرمی نے حضور اکرم صلی اللہ علیہ وسلم سے

حاضر خدمت ہونے کی اجازت چاہی آپ نے اجازت دی۔ دیر تک بات چیت ہوئی
 پھر حضور نے فرمایا اے علاء! تم کچھ قرآن بھی اچھی طرح پڑھ سکتے ہو۔ انھوں نے کہا
 ہاں۔ پھر انھوں نے سورہ عبس کی تلاوت شروع کی تاکہ سورہ ختم کر دیا۔ اور آخر
 اپنی طرف سے یہ اضافہ کرنے لگے :- وهو الذی اخرج من الجبل النملة تسعی
 من بین شر اسیف وحشی۔ اور وہ خدا وہی ہے جس نے حاملہ عورت سے
 روح رواں پیدا کی پیٹ کے سامان (دل) جگر، پھیپھڑوں وغیرہ کے درمیان ہے۔
 یہ سنتے ہی حضور نے ان کو فوراً ڈانٹ دیا کہ بس بس۔ سورہ ختم ہو چکا۔ اس سے معلوم
 ہوا کہ کتاب اللہ کے ساتھ اپنی طرف سے کسی قسم کا اضافہ و زیادتی جائز نہیں۔
 سورت ماقبل سے ربط | اس سورت شریفہ کا ربط اور مناسبت سورہ ماقبل سے
 اس طرح ہے کہ سابقہ سورت کے آخری حصہ میں ارشاد ہوا تھا :- اِنَّمَا اَنْتَ
 مُنْذِرٌ مِّنْ بَیْخِشَاہَا۔ آپ صرف ڈرنانے والے ہیں ان کو جو ساعت قیامت
 کی ہیبت رکھتے ہیں۔ اور یہاں ان لوگوں کا بیان آ رہا ہے کہ آپ کے اندر
 یعنی ڈرنانے سے کن کو فائدہ پہنچ سکتا ہے اور کن کو نہیں۔ گویا اندازہ کا نتیجہ
 یہاں بیان فرمایا جا رہا ہے اور سابقہ سورت اس کی تہیہ تھی۔

واللہ اعلم۔

(۸۰)

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

عَبَسَ وَتَوَلَّى ۖ اَنْ جَاءَهُ الْاَعْمٰی ۚ نَزَلَ مِنْ رَبِّهِ اُوْحٰی ۚ

پھیر لیا اس پر کہ آیا ان کے پاس وہ نابینا

شان نزول | ایک دفعہ تاج دار دو عالم صلی اللہ علیہ وآلہ وسلم کی خدمت مبارک

میں عتبہ بن ربیعہ، شعیبہ بن ربیعہ۔ ابو جہل، عباس بن عبد المطلب، امیہ بن خلف و لید بن مغیرہ صنادید قریش حاضر تھے۔ آپ اس موقع کو غنیمت جان کر بطور خاص انکو اسلام کی دعوت دینے لگے، اس توقع پر کہ اگر یہ لوگ مسلمان ہو جائیں تو ان کے زیر اثر جو لوگ ہیں وہ بھی مسلمان ہو جائیں گے اور فریضہ تبلیغ بہت آسانی سے ادا ہوگا۔ کیونکہ قریش کے تمام قبیلہ پر ان کو خوب اثر اور رسوخ حاصل تھا۔

اتنے میں عبد اللہ بن ام مکتوم نابینا جو سابقین اسلام سے تھے یہ بھی حاضر ہو گئے۔ اور آتے ہی کمال بے تکلفی سے عرض کرنے لگے :- یا رسول اللہ اقرئنی علفی

معا علما اللہ تعالیٰ۔ اللہ کے پیارے رسول! اللہ تعالیٰ نے آپ کو جو کچھ تعلیم دی ہے اس میں سے مجھے بھی کچھ پڑھائیے سکھائیے۔ آپ نے ان کی اس بے فرمائش کو کسی اور وقت کے لئے ٹالنا چاہا مگر وہ اصرار کرنے لگے۔ یہ بیچارہ نابینا تھے

۸۰ (آیت ۱-۱۰)

ان کو کیا معلوم کہ حضور اکرم کس مہم میں مشغول ہیں۔ اور کون آپ کے ہاں بیٹھے ہوئے ہیں؟
یہ قریش کے سردار بڑی نخوت والے اتفاق سے جمع ہیں۔ ان کو بڑی حکمت سے
مائل بہ اسلام کیا جا رہا ہے۔ اگر ناپینا کی طرف التفات کیا جائے تو بیشتر سے
جو صحیٰ یعنی جو رہی ہے وہ سارا نظم و رسم برہم ہو جائیگا یہ دنیا دار ایسی ظاہری گری
ہوئی حالت والوں کے ساتھ بیٹھنا تک گوارا نہیں کرتے اگر ان کو چھوڑ کر ادھر متوجہ
ہوں تو مبادا وہاں سے وہ اٹھ کر چلے جائیں اور پھر کبھی ادھر کا رخ نہ کریں اور یہ
لوگوں میں چرچا کرنے لگیں کہ ایسے معمولی لوگ جہاں جمع رہتے ہیں ان کے پاس کیا
جائیں؟ چنانچہ حضرت مجاہد فرماتے ہیں: — کان النبی صلی اللہ علیہ وسلم
مستخلیا بصندید من صنادید قریش وهو یدعو الی اللہ وهو یوحی
ان یسلم اذا قبل عبد اللہ بن ام مکتوم الا عی فلما رآہ النبی صلی اللہ
علیہ وسلم کرہ مجیدہ وقال فی نفسه یقول ہذا القرشی انما اتباعہ
العمیان والسفلة والعبد فعبس فنزل الوحی عبس وتولی (عبد بن
حمید) حضرت نبی اکرم صلی اللہ علیہ وآلہ وسلم رؤسائے قریش میں سے ایک رئیس کے ساتھ
تخلیہ فرما رہے تھے اور آپ اس کو اللہ سبحانہ کی طرف دعوت دے رہے تھے اور آپ
پر امید تھے کہ وہ مسلمان ہو جائے گا اتنے میں عبد اللہ بن ام مکتوم ناپینا آنے لگے جب

آپ نے ان کو اتے ہوئے دیکھا تو ان کی یہ آمد آپ کو ناگوار سی ہوئی اور دل میں یہ خیال فرمانے لگے کہ یہ قریشی کیا کہیں گے کہ ان کے متبعین تو صرف ایسے اندھے، کمینے اور غلام ہیں۔ اس بنا پر کچھ تیوری چڑھ گئی۔ ساتھ ہی وحی آئی اور عبس و قولى وغيرہ آیات کریمہ نازل ہوئیں۔ الغرض ان تصورات کی بنا پر آپ کو سخت تشویش اور تردد لاحق رہا اور اسی سلسلہ میں صنادید قریش سے قطع کلامی ناگوار خاطر ہوئی، تیوری چڑھ گئی اور نابینا کی طرف التفات نہ فرمایا اس پر یہ آیات کریمہ نازل ہوئیں :-
 عَبَسَ وَتَوَلَّىٰ اَنْ جَاءَهُ الْاَعْمٰی - ترش رو ہوئے یا تیوری چڑھائی اور منہ پھیر لیا اس اندھے کے آنے پر۔“

طلبہ علوم عربیہ سے خطاب | رب العزت جل جلالہ و عم فوالہ کی طرف سے اگرچہ بظاہر یہ صورت عتاب معلوم ہو رہی ہے لیکن اس میں بھی حضور اکرم صلی اللہ علیہ وآلہ وسلم کا پاس خاطر حد درجہ ملحوظ رکھا گیا اور عتاب کا بھی ایسا لطیف پیر اختیار فرمایا گیا کہ اس سے بہتر لطف آمیز طرز کلام متصور نہیں ہو سکتا وہ اس طرح کہ اس کا آغاز عتاب کے صیغوں اور غائب کی ضمیر سے فرمایا کہ خاطر اقدس پر گراں نہ گزرے۔ عَبَسَ اَوْ تَوَلَّىٰ دُونِ غَائِبِ کے صیغے ہیں اور جَاءَهُ میں ضمیر ”ک“ بھی ضمیر غائب لائی گئی۔ گویا دوسری طرف دیکھ کر کلام فرمایا جا رہا ہے۔ پھر اس طرح غائبانہ طرز سے سلسلہ کلام

آغاز کرنے کے بعد جس سے معلوم نہ ہو سکے کہ یہ کلام کن سے ہے اور یہ ارشاد کس سے ہو رہا ہے۔ وہ بلا تائید میں مخاطب فرمایا جا رہا ہے۔ اور بعد کے صیغے خطاب کے اور ضمیر میں بھی خطاب کی وارد ہوئی ہیں تا یہ معلوم نہ ہو کہ آپ سے اس سلسلہ میں اللہ سبحانہ نے بالکل اعراض ہی فرمایا ہے۔ چنانچہ ارشاد ہو رہا ہے:۔

وَمَا يُدْرِيكَ لَعَلَّهٗ يَتَرَكٰٓى ۝ اَوْ يَذَّكَّرُ فَتَنْفَعَهُ الذِّكْرٰى

اور کیا معلوم آپ کو کہ شاید وہی پاک ہو جاتا، یا نصیحت مانتا پھر فائدہ دیتی اسکو نصیحت۔

انجام کیا ہو گا کسی کو خبر نہیں | یعنی آپ تو یہ اس لگائے ہوئے ہیں اور نوع رکھتے ہیں کہ صنادید قریش کی جماعت آپ کی تبلیغ و ارشاد کی بدولت اصلاح پذیر ہو جائے یا آپ کی نصیحت سے کم از کم ان کو کچھ نفع پہنچ جائے مگر حقیقت حال اور مال کار کیا ہو گا اور علم الہی میں کیا ہے اس کی آپ کو کیا خبر؟ ہو سکتا ہے کہ یہی نامینا اپنے نفس کا بالکل تزیئہ کر کے یا آپ اس کو نصیحت فرمائیں تو کم از کم آپ کی نصیحت مان لے اور اس سے اس کو کچھ فائدہ پہنچ جائے۔ بہر حال آپ کی نصیحت اور فیضان کا فائدہ کلی یا جزوی کس کو پہنچنے والا ہے؟ یہ آپ کے علم میں کہاں سے آسکتا ہے جب تک کہ ہم اس کی خبر آپ کو نہ دیں۔ لہذا نتیجہ معلوم ہونے سے پیشتر نامینا کی آمد سے ترش روئی

وَمَا يُدْرِيكَ

اور عدم التفات یا ایک نابینا مسلمان پر جماعت کفار کو ترجیح خواہ اس جماعت سے کیسی ہی دینی توقعات ہوں بیچ اور ناقابل التفات ہے چنانچہ اسکی مزید توضیح آگے کی آیات کریمہ میں فرمائی جا رہی ہے :-

أَمَّا مَنْ اسْتَعْذَرَ ۖ فَأَنْتَ لَهُ تَصَدَّى ۖ وَمَا عَلَيْكَ أَنْ

لَا يَسْزُكَ ۖ وَهُوَ يُرَادُّهُ ۚ أَمْ لَكِ لَدُنَّا عِلْمٌ ۖ فَلَا تُنَادُّهُ ۚ
کچھ ذمہ داری نہیں اس کی جو وہ پاک نہ ہو۔

بے پرواہ ناقابل التفات ہے حضرت ابن عباسؓ فرماتے ہیں :- استعذری عن اللہ

وعن الايمان بما له من المال - (منظری) یعنی جو بے پرواہ ہے اللہ سے اور اس ایمان لانے سے اپنے مال کے گھمنڈ پر۔ چنانچہ جو کفار دو لہند تھے وہ برملا کہا کرتے تھے کہ اگر کوئی آفت ہم پر آئیگی تو اپنی دولت خرچ کر کے اس آئی ہوئی آفت کو ہم ٹال دیں گے اور اسی گھمنڈ کی بنا پر اللہ سبحانہ کا کوئی خوف ان کو نہ تھا۔ نہ وہ اللہ پر ایمان لاتے تھے اس لئے ارشاد ہو رہا ہے کہ اے نبی کریم! آپ ایسے لوگوں کی طرف التفات فرماتے ہیں جو نڈر واقع ہوئے ہیں اس امید پر کہ ان کا تزکیہ قلب ہو جائے گا۔ اگر ان کے قلوب پاک نہ ہوئے تو آپ پر اس کی کوئی ذمہ داری نہیں اور نہ کوئی الزام آپ پر عائد ہو سکتا ہے اس لئے کہ آپ کا فریضہ صرف اس حد تک ہے کہ اللہ سبحانہ کا پیام ان تک

بے پرواہ ناقابل التفات ہے

پہنچادیں۔ اس کو قبول کرنا یا نہ کرنا ان کا کام ہے اگر وہ آپ کی ہدایت کو نہ مانیں تو الزام ان پر ہے آپ پر نہیں۔ پھر آپ کو ان کی ایسی خاطر داری کی کیا ضرورت ہے؟ چنانچہ قرآن کریم میں بار بار یہ ارشاد ہوا ہے: اِنَّمَا عَلَيَّ الْبَلَاغُ۔ آپ پر صرف احکام الہی کو ان تک پہنچا دینا ہے اور بس۔ اس کا ترک کیا آپ پر واجب نہیں۔

وَأَمَّا مَنْ جَاءَكَ يَسْعَىٰ ۖ وَهُوَ يُخْشَىٰ ۖ فَانْتَ عِنْدَهُ تَلْعَىٰ ۖ

اور وہ جو آیا آپ پاس دوڑتا ہوا اور وہ ڈرتا ہے تو آپ اس سے تغافل

فرماتے ہیں۔

اہل خشیت کی طرف التفات | رہا وہ جو کمال رغبت اور شوق سے آپ کے ہاں

دوڑے دوڑے آ رہا ہے۔ اور وہ اللہ سبحانہ کا علم و عرفان رکھتا ہے اور جس کی

بدولت وہ اللہ سے ڈرتا ہے تو آپ اس سے تغافل برت رہے ہیں اور اکی طرح

التفات نہیں فرماتے (ایسا نہ ہونا چاہئے) بلکہ آپ کی نظر التفات کا زیادہ تر

مستحق یہی آخر الذکر ہے آپ کی ہدایات کے قدرداں ایسا ہی شوق و رغبت

اور خوف و خشیت رکھنے والے ہیں۔ اگرچہ یہ نابینا چشم بصارت نہیں رکھتے لیکن

چشم بصیرت سے بہرہ ور ہیں گو دنیوی مال و دولت ان کے پاس نہیں ہے مگر

خدا و رسول کی عظمت و حرام مالا مال ہیں۔ رہے کفار وہ آپ کی ہدایات و تعلیمات کی قدر

نہ (۱۰۱)

کیا جانیں جن کی چشم بصیرت اندھی ہے اور جن کے قلوب تاریک۔ صرف دو روزہ دنیا کی
 دولت پر اترا رہے ہیں۔ ایسے چند شیخی باز آپ کی خدمت میں حاضر ہوں تو کیا اور جو نہ تو
 اس میں آپ کا کیا نقصان؟ اگر اہل خشیت سے توجہ ہٹا کر ایسے مغرور و متکبروں کو بلایا
 کیا جائے تو اس سے فریضہ تبلیغ کی افادیت متاثر ہوگی۔ دشمنان اسلام کو موقع مل
 جائے گا اور یہ چرچا شروع ہوگا کہ آپ کو مالداروں سے محبت ہے اور نادار لوگوں سے
 نفرت۔ گویا آپ کو مالداروں اور اغنیاء سے کچھ حاصل کرنے سے غرض ہے۔ معاذ اللہ۔
 اہل مکتوم کی منقبت | عبداللہ ابن ام مکتوم ام المؤمنین حضرت سیدتنا خدیجہ الکبریٰ
 رضی اللہ تعالیٰ عنہا کے ماموں زاد بھائی تھے۔ قریشی تھے سابقین اسلام سے تھے۔
 کہتے ہیں کہ ایک وقت جو ان کی طرف کچھ بے اتفاقی محسوس ہوئی تو وہ ہنسا سے
 مغموں اور دلگیر ہو کر روتے ہوئے واپس ہوئے کہ تجھ سے کیا خطا ہوئی کہ حضور محمد
 اللہ و اللہ علیہ وآلہ وسلم کا وہ تلافی نہ پایا جو ہمیشہ پاتا تھا۔ ادھر آپ پر
 یہ وحی نازل ہوئی۔ امام زائد فرماتے ہیں کہ ساتھ ہی حضرت رسول تجتبیٰ علیہ الف
 تحیۃ و شتا بھی ان کے پیچھے روانہ ہوئے۔ اور فرما شفقت سے ان کو بلالائے۔ چاہے
 مبارک ان کے لئے بچھائی اور اس پر ان کو بٹھایا۔ اور کمال عنایت سے ان کو شرف
 تکلم بخشا۔ اس کے بعد آپ کی عادت شریف ہی یہ ہو گئی کہ ان مکتوم جب کبھی حاضر ہوتے

بنایت ہی عزت و احترام سے ان کے ساتھ پیش آتے اور ان کو آتا ہوا دیکھ کر مسرت سے بے ساختہ فرماتے۔ مہرجباً بمن عاتبنی فیہ ربی۔ اُو اُو نزدیک۔ اُو تم تو وہ جو جن کی خاطر میرے رب العزت نے مجھ سے عتابِ محبت سے خطاب فرمایا۔ صلی اللہ علیہ وسلم بطور التجلیات الاحسانیدہ و مہبط الاسرار الرحمانیدہ۔ پھر فرماتے :-
 هل لك من حاجة۔ کیا کوئی اور حاجت ہے؟ یعنی جس مقصد سے وہ آتے اس کی تکمیل کے بعد دریافت فرماتے کہ اور کسی چیز کی ضرورت ہے؟

خلق عظیم کی وسعت | پھر خلق عظیم کی وسعت کا یہ حال تھا کہ ایسی توجہ اور عنایت نہ صرف حضرت ابن ام مکتوم پر بلکہ ان جیسے شکستہ حال جو اصحاب بھی آتے ان پر بھی ایسی عنایت و شفقت مبذول رہتی۔ اور دوسروں کو چھوڑ کر پہلے ایسے لوگوں کا خیال ملحوظ خاطر ہوتا۔ اور کبھی بھی کسی شکستہ حال کی آمد پر ذرا بھی ناگواری اور ترش رویی دیکھنے میں نہ آئی۔ حضرت عکرم فرماتے ہیں :- ما رَوَى رسول اللہ صلی اللہ علیہ وسلم بعد هذه الآية متصدّاً بالغنى ولا معرضاً عن فقير۔ (ابن ابی حاتم)
 اس واقعہ کے بعد سے حضرت سید الانبیاء علیہ التحیۃ والثناء کو کبھی نہیں دیکھا گیا کہ آپ کسی دولت مند کو (محض اس کی دولت مندی کی بنا پر) ترجیح دی ہو۔ یا کسی فقیر سے (اپنے فقر و فاقہ کے باعث) کبھی اعراض فرمایا ہو۔ اور یہ کیونکر ہو سکتا درحالیکہ آپ

عموماً فرمایا کرتے :- الفقیر فخری - فخر و فاقہ تو ہمارے لئے موجب فخر ہے اور طرہ
 امتیاز " مسند نشینان شریعت غراء (علماء و مشائخ طریقت و ابتداد کا طرز خطاب بھی
 ایسے اصحاب کے ساتھ ایسا ہی ہونا چاہئے اور ان کو اس اسوہ حسنہ کا اتباع لازم جانتا
 چاہئے - حدیث شریف میں آیا ہے : - من تعامل علی فقیر لغنی فقد هدم
 ثلث دینہ - جس نے کسی غنی کو (اس کے غنا و تو نگری کی وجہ سے) کسی فقیر پر (محض اس کے
 فقر کی بنا پر) ترجیح دی تو اس نے اپنے دین کا ایک تہائی حصہ ہندم کر لیا "۔

ابن مکتوم کی پابندی جماعت | حضرت ابو امامہ فرماتے ہیں :- اقبل ابن مکتوم
 الا عنی وهو الذی نزل فیہ عبس وتولی ان جاءه الا عنی فقال یا رسول اللہ
 لکما تری قد کبرت ستی و ورق عظمی و ذهب بصری ولی قائد لا یلا عنی
 قیادہ ایای فھل تجد لی من رخصۃ اصلی الصلوات الخمس فی بیتی قال
 هل تسمع المؤذن قال نعم قال ما اجد لك من رخصۃ - (طبرانی ابن مرد
 ابن ام مکتوم نابینا جن کے بارے میں عبس و تولی ان جاءه الا عنی وغیرہ آیات
 کریمہ نازل ہوئیں ایک دفعہ خدمت اقدس میں حاضر ہوئے اور عرض کیا :-
 یا رسول اللہ ! آپ مشاہدہ فرماتے ہیں کہ میں سن رسیدہ ہو گیا اور میری بڑیاں تک
 پتلی پر لگیں اور میری بینائی تو پیشتر ہی جا چکی ہے - میرا ایک خدمتی ہے جو مجھے لاتا

لیجاتا ہے لیکن اس کی قیادت میرے منشا کے مطابق نہیں ہو سکتی۔ ایسی حالت میں کیا آپ میرے لئے ایسی سہولت پاتے ہیں کہ چنگا نہ نمازیں میں اپنے گھر ہی میں پڑھ لیا کروں ؟ آپ نے دریافت فرمایا کیا تم اذان کی آواز سنتے ہو ؟ جواب دیا ہاں سنتا ہوں۔ تو فرمایا پھر تو میں تمہارے لئے کوئی گنجائش نہیں پاتا، یعنی تم کو مسجد میں حاضر ہو کر پانچوں وقت کی نمازیں یا جماعت ادا کرنی چاہئیں۔ چنانچہ وہ اس کے بعد پانچو قہ نمازوں میں یا بندی کے ساتھ حاضر ہوا کرتے۔ بلکہ سب سے پہلے آکر اذان کہا کرتے جیسا کہ ابھی گزرا۔ پھر ان کی بہت اور بڑھی اور نمایاں خدمات انجام دینے لگے۔ سید الانبیاء علیہ السلام والثناء وغزوات میں تشریف لیجاتے تو عموماً مدینہ پر ابن ام مکتوم کو اپنا جانشین بناتے۔ ارباب سیر لکھتے ہیں کہ تیرہ دفعہ آپ نے ان کو اپنا جانشین بنایا۔ یہ آپ کی وہی تک لوگوں کی امامت کیا کرتے۔ باقی دونوں میں حضرت بلالؓ کے علاوہ یہ بھی مودنی کی خدمت انجام دیتے۔ رمضان المبارک میں اذان فجر یہ دونوں حضرات یکے بعد دیگرے کہتے تھے مگر حضور اکرمؐ کی تاکید موقی کہ بلال رات رہنے پر اذان کہتے ہیں اس لئے ان کی اذان پر سحری ختم نہ کرو بلکہ ابن مکتوم کی اذان پر سحری ختم کیا کرو۔ اتنی محبت و شفقت کے باوجود دین کے معاملہ میں کوئی رعایت ان کے ساتھ نہ تھی۔

ابن مکتوم کی غزوات میں شرکت اور شہادت | حضور سید المرسلین صلوٰۃ اللہ علیہ وسلم جمعین علیہ

ابن ام مکتومؓ نابینا ہونے کے باوجود دور دراز غزوات میں شریک رہتے۔ اور شایان شان خدمات انجام دیتے۔ عہد فاروقی میں جب شہر مدائن پر چڑھائی ہوئی تو اس میں ابن مکتومؓ بھی شریک تھے۔ حضرت انسؓ فرماتے ہیں:۔ و رأیتہ یوصفہ و علیہ درج و لہ رایتہ سوداء۔ میں نے مدائن کی جنگ میں ابن مکتومؓ کو دیکھا کہ وہ زرہ پہنے ہوئے شریک ہیں سیاہ جھنڈا لٹے ہوئے۔ کہتے ہیں کہ قادیسیہ کے جنگ میں ان کی شہادت ہوئی۔ اور یہ بھی مروی ہے کہ مدینہ پاک واپس آئے اور یہاں وفات پائی۔ لیکن ہے قادیسیہ میں زخمی ہوئے ہوں اور وفات مدینہ طیبہ میں ہوئی ہو۔ رضی اللہ تعالیٰ عنہ۔

ام المومنین کی شفقت | حضرت سروق کہتے ہیں:۔ دخلت علی عائشہ عندھا رجل مکفوف تقطع لہ الاتح و تطعمہ ایاہ بالعسل فقلت من ہذا یا ام المومنین فقالت ہذا ابن ام مکتوم الذی عاتب اللہ فیہ نبتیۃ صلی اللہ علیہ وسلم (حاکم بروایت صحیحہ ابن مرددویہ بیہقی) میں ایک دفعہ حضرت عائشہ صدیقہ رضی اللہ تعالیٰ عنہا کی خدمت میں حاضر ہوا تو دیکھا کہ ان کے پاس ایک نابینا ہے جس کو آپؐ تریخ کاٹ کاٹ کر شہد کے ساتھ ملا کر کھلاتی جا رہی ہیں میں نے دریافت کیا۔ ام المومنین! یہ کون ہے؟ تو فرمایا کہ یہ ابن مکتومؓ ہیں جن کے بارے میں اللہ سبحانہ نے اپنے نبی اکرم صلی اللہ علیہ وآلہ وسلم پر عتاب فرمایا۔“

ابن زید کا تاثر حضرت ابن زید فرماتے ہیں:۔۔۔ لو ان رسول اللہ صلی اللہ علیہ وسلم کہتم شیئاً من الوحی کہتم هذا عن نفسہ۔ (ابن ابی حاتم) فرض کرو کہ اگر حضرت رسول دو جہاں علیہ صلوات الرحمن وحی الہی کا کوئی ساحصہ بھی چھپائے رکھے ہوتے تو ضرور اس واقعہ کو چھپاتے۔ یعنی ابن مکتوم کا واقعہ جس میں آپ پر عتاب ہوا اس کا قرآن کریم میں مذکور ہونا اور اس کا پڑھا جانا معلوم ہے یہ خود اس امر کی کھلی دلیل ہے کہ آپ پر جو خود وحی نازل ہوتی رہی آپ اس کو لکھوادیتے رہے۔ آپ کے صادق و مصدوق ہونے کی یہ کھلی دلیل ہے کہ تعریف و منقبت اور فضائل کے باب میں جو آیات کریمہ نازل ہوئیں جس طرح ان کو لکھوادیا ٹھیک اسی طرح اس نزع کی آیات کو بھی آپ نے صاف صاف لکھوادیا۔ یہی شان صدق و صفا ہے۔ صلی اللہ علیہ وسلم علیہ الصلوٰۃ والسلام۔ ورنہ معاذ اللہ اگر آپ احکام الہی کو چھپانے اور لوگوں تک ان کو نہ پہنچانے والے ہوتے تو قرآن کریم میں اس کا وجود نہ ہوتا اور اس کو چھپا دیا جاتا۔

قرآن کے کلام اللہ ہونیکا ثبوت قرآن کریم میں اس سورت شریفہ کا موجود ہونا جس طرح حضرت سر دار دو جہاں علیہ صلوات الرحمن کے رسول برحق ہونے کی کھلی نشانی ہے۔ اسی طرح اس سورت کریمہ سے قرآن پاک کا کلام اللہ ہونا بھی ثابت ہوتا ہے کہ قرآن کریم کسی بشر کا کلام نہیں نہ حضرت سید البشر صلوات اللہ وسلامہ علیہ ابی یوم المحدث کا

ہو سکتا ہے بلکہ یہ ایسی بزرگ و برتر ہستی کا کلام ہے کہ وہ نہ صرف جملہ کائنات بلکہ سید
الکائنات علیہ التحیۃ والتعلیمات پر بھی اپنا حکم جاری کرتا اور امر و نہی کے اجرا کا پوری
طرح اقتدار رکھتا ہے لطیف سے لطیف تر یہاں یہی سہی مگر آگاہ فرمایا جاتا ہے کہ اپنے
ایسا کیوں کیا اور ایسا کیوں نہ کیا۔ کہتے ہیں کہ اسی نکتہ کو دریافت کر کے ایک نصرانی
عالم بے اختیار کہہ اٹھا کہ واقعی قرآن مجید اللہ کا کلام ہے۔ پھر وہ مسلمان ہو گیا۔
اللہ سبحانہ کی رحمتیں ادن کے شامل حال ہوں۔

ایک منافق کا حال اور اس کا انجام | حضرت عمر بن الخطاب رضی اللہ تعالیٰ عنہ
کے زمانہ خلافت میں ایک شخص کہیں نماز پڑھایا کرتا تھا اور نماز میں سورہ عسریٰ
اکثر پڑھا کرتا۔ حضرت عمرؓ کو اس کی خبر ہوئی تو آپؐ نے سمجھ لیا کہ یہ منافق ہے جو
اپنے اندرونی کفر کو اپنی امامت اور قراءت کے ضمن میں اس طرح ظاہر کر رہا ہے۔
اگر یہ مسلمان ہوتا تو قرآن کریم کی (۱۱۴) سورتوں اور کثیر التعداد روایات
میں سے صرف اس ایک سورت اور اس ایک رکوع کا انتخاب ذکر کرتا۔ فاسئل
الیہ فضرب عنقه لما استدلل بذلک علی کفرہ و وضع مرقبہ بہ
عندہ و عند قومه (روح البیان)۔ آپؐ نے اس کے پاس آدمی بھیجا جس نے
اس کی گردن اڑا دی۔ کیونکہ اس کے ایسے عمل سے صاف ظاہر تھا کہ حضورؐ علیہ السلام

صلی اللہ علیہ وآلہ وسلم کی اس کے نزدیک کوئی حرمت و وقعت نہیں ہے اور یہی حال اس کی قوم منافقین کا ہے۔“

صورت کا اعتبار نہیں | بہر حال ان آیات کریمہ کے ذریعہ یہ تعلیم دی جا رہی ہے
سیرت معتبر ہے کہ قلبی کیفیات اور روحانی احوال کا اعتبار ہے

ظاہری شکل و صورت اور مال و دولت کا اعتبار نہیں۔ ایمان و اتباع سے انسان کی عزت ہے۔ اللہ سبحانہ نے جس کو دولت ایمان و انقیاد سے سرفراز کیا وہی بلند اور قابل احترام ہے، گو اس کی ظاہری گری ہوئی حالت کے اعتبار سے اہل دنیا اس کی قدر نہیں جانتے۔ اور جو کفر و طغیان میں گرفتار رہا وہ ذلیل ہے اگرچہ لوگوں کی نظروں میں اس کا بڑا اعتبار ہو۔ ارشاد باری ہے: —
ان العزۃ للہ ولہ رسولہ وللمؤمنین۔ عزت تو صرف اللہ ہی کیلئے ہے اور اس کے رسول کے لئے اور ان پر ایمان رکھنے والوں کے لئے۔ اسی لئے مذکورہ واقعہ کو بتلادینے کے بعد ارشاد ہوا: —

کَلَّا۔ ایسا نہ ہوتا چاہیئے۔“

یعنی یمن پر کافر کو ترجیح نہ دی جانی چاہئے خواہ اس میں کسی ہی مصلحت مضمر ہو۔
تفسیر کلمہ کَلَّا | اس اعتبار سے کلمہ کَلَّا حرف ردع قرار پائیگا جو کسی چیز سے

منع کرنے اور روک دینے کے لئے آتا ہے۔ لیکن امام سجادؑ نے یہاں وقف نہیں بتلایا ہے۔ اس سے معلوم ہوا کہ انہوں نے اس کلمہ کو حَقَّ کے معنی میں لیا۔ اس صورت میں کَلَّا کا تعلق کلام مابعد سے ہوگا۔ یعنی حقیقت حال یہ ہے جو آگے بیان ہو رہی ہے۔

إِنَّمَا تَذَكَّرُ ۖ فَمَنْ شَاءَ ذَكَّرْهُ ۖ فِي صُحُفٍ مُّكْرَمَةٍ ۖ
مَرْفُوعَةٍ مُّطَهَّرَةٍ ۖ بِأَيْدِي سَفَرَةٍ ۖ كِرَامٍ بَرَرَةٍ ۖ

(حقیقت یہ ہے کہ) یہ نصیحت ہے پس جو چاہے اس سے نصیحت لے۔ معزز و قریل میں جو رفیع الشان ہیں ہنایت ستھرے، ایسے لکھنے والوں کے ہاتھوں سے (لکھے ہوئے) جو بڑے درجے والے نیکو کار ہیں۔“

قرآن کریم نصیحت ہے | یعنی تمام اعتبارات سے قطع نظر کر کے حقیقت حال معلوم کرنی چاہو تو نفس الامری واقعہ یہ ہے کہ آپ پر جو وحی اتاری جا رہی ہے اور جو آپ ان صنادید قریش کے دل میں اتارنا چاہتے ہیں اور وہ ہیں کہ ان کو اس جانب کچھ بھی التفات و رغبت نہیں، اور ایک نابینا مسلمان ہے جو بے حد شوق و رغبت اسکو سیکھنے اور اپنے سینے میں محفوظ کرنے اور دل و دماغ کو منور کرنے کے لئے دوڑے دوڑے آ رہا ہے وہ آپ کی نظر التفات سے محروم جا رہا ہے۔ یہ وحی (قرآن کریم) نصیحت ہے۔

۸۰ (آبِ اَیَّامِ)

لوگوں کا بھلا چاہنے والی اور بھلائی کی راہ دکھانے والی۔ اس سے وہی فائدہ اٹھا سکتا ہے جو اس کا خواہشمند ہو۔ اور جس کو اس کی خواہش ہی نہیں وہ اس سے کیا خاک فائدہ اٹھا سکتا ہے؟ لہذا آپ صرف اپنے پاس آنے والوں کو پیام الہی پہنچا دیا کیجئے جو چاہئے اس سے نصیحت لے۔ کسی رجز نہیں۔ نصیحت لیا تو اس کو فائدہ پہنچے گا اور جو نہ مانے وہ محروم رہے گا۔

فی صحف مکرمة کی تفسیر | فی صحف مکرمة مرفوعة مطهرة۔

معزز ورقوں میں جو رفیع الشان ہیں نہایت ستھرے پاکیزہ۔ پھر قرآن کریم و عظیم الشان کتاب جلیل ہے جو معزز ورقوں میں منقوش و مزین ہے۔ اس کے ایک ایک ورق کو دیکھتے ہی اس کو احتراماً بوسہ دیا جاتا، آنکھوں سے لگایا جاتا، اور سینے سے چسایا جاتا ہے۔

اس رفیع الشان کتاب کی | کیوں نہ ہو اس کی شان نہایت رفیع اور عالی ہے ایسی کہ رکوع و سجود میں نہیں پڑھ سکتے کسی اور کتاب یا ورق کو جا مل نہیں۔ ان منادید کے

ماننے یا نہ ماننے پر اس کی عظمت و شان موقوف و منحصر نہیں وہ بجائے خود نہایت ہی رفیع الشان ہے۔ تلاوت کی جاتی ہے تو اس کو اونچے مقام پر رکھ کر پڑھا جاتا ہے۔ نمازیں اس کی قراءت ہوتی ہے تو حالت قیام میں پڑھا جاتا ہے رکوع و سجود میں

نہیں پڑھ سکتے کیونکہ یہ حالت اپنی ذلت اور عجز کے اظہار کی ہے۔ پھر وہ اور اس
 سحرے پاکیزہ ان میں جو لکھا ہے وہ ظاہر مظهر اس کا ایک ایک حرف ایک ایک جملہ
 ایک ایک آیت ایک رکوع ایک ایک سورت ایک ایک جزو اور ایک ایک منزل
 پڑھتے جاؤ یہاں تک کہ پورا کلام ربانی ختم کر لو پھر دیکھو کہ خیالات میں عقائد میں
 اقوال میں اعمال میں افعال میں آئندہ کے منصوبوں اور ارادوں میں تمنائوں میں
 اور دعاؤں میں بلکہ ساری زندگی کے ابواب میں کیسی ستھرائی، پاکیزگی، شگفتگی، اور
 نکھار پیدا ہوتا ہے۔

بایدی سفرۃ کی تفسیر | بَایِدِی سَفَرَةٌ کَسَ اِمْرٍ بِرَّوَرَةٍ۔ ایسے لکھنے
 والوں کے ہاتھوں سے لکھے ہوئے جو بڑے درجے والے نیکو کار ہیں۔ پھر اس کے
 لکھنے والے۔ ان کی شان کیا پوچھتے ہو وہ بھی ہم سے پوچھو اور ہم سے سو۔ وہ ایسوں کے
 ہاتھوں سے لکھا ہوا ہے جو سراپا نیک ہیں، ہمارے پاس ان کی بڑی کرمت اور رحمت
 ہے، ہمارے اکرام و انعام کے مستحق ہیں۔ بِرَّوَرَةٍ نہایت ہی نیک۔ علامہ راجہ
 لکھتے ہیں :- بِرَّة اَبْلَغُ مِنْ اَبْرَارٍ فَاتَّجَعِبُوا اَبْرَارَ جَمْعُ بَاسِرٍ۔ یعنی
 بِرَّوَرَةٍ کا لفظ ابرار کے مقابلہ میں ابلغ تر ہے کیونکہ بِرَّوَرَةٍ جمع ہے بِسْرٍ کی۔
 باسِر کے معنی ہیں نیک اور بِسْر کے معنی نہایت ہی نیک۔

سفرة سے فرشتے مرو ہیں | حضرة مجاہد فرماتے ہیں: السفرة المكتبة من
 الملائكة۔ (عبد بن حمید) سفرة (جن کے ہاتھوں سے قرآن کریم لکھا گیا ہے اور
 جن کی صفت کرام بركة مذکور ہوئی ہے وہ) فرشتے ہیں۔ جو وحی الہی کو اپنے
 پاک ہاتھوں سے لکھا کرتے ہیں حضرت المؤمنین سیدتنا عائشہ صدیقہ رضی اللہ
 تعالیٰ عنہا فرماتی ہیں کہ حضرت سعد بن الجرد الکرم صلی اللہ علیہ وآلہ وسلم نے ارشاد
 فرمایا:۔ الذی یقرأ القرآن وهو ماہر بہ مع السفرة الکرام
 المبررة والذی یقرأہ وهو علیہ شاق لہ اجران (۱) ام احمد بخاری،
 مسلم ابوداؤد ترمذی نسائی ابن ماجہ) جو شخص قرآن کریم کی تلاوت کرتا رہتا ہے
 درحالیکہ وہ اس میں ماہر بھی ہے وہ قرآن کریم کے لکھنے والوں کے ساتھ ہوگا جو
 اہل کرم اور حد درجہ نیک ہیں۔ (یعنی کاتبین وحی فرشتوں کے ساتھ)۔ اور
 جو قرآن پاک کی تلاوت جاری رکھتا ہے درحالیکہ اس کی تلاوت اس پر شاق
 اور دشوار گزار ہے تو اس کے لئے بھی دو اجر ہیں۔ بعض طرق روایات میں
 اتنا اضافہ بھی آیا ہے:۔ ویتعتع فیہ۔ یعنی اس کو بچ کر کر کے اٹانے کے
 پلٹا پلٹا کر پڑھنا جاتا ہے۔ شارحین حدیث فرماتے ہیں:۔ هو التردد
 فی الکلام من حملا وعتی لہ اجران اجر القراءة واجر التعتب لایبید

ان اجرہ اکثر من اجر الماھر کیف وهو مع السفرة فله اجر کثیر۔
 (مجمع البحار) یتلّیٰ سے مراد یہ ہے کہ وہ اس کو دہرا دہرا کر پڑھتا ہے انک ہونے
 کی وجہ سے یا زبان پر کلمہ نہ چڑھنے کی وجہ سے تو اس کو بھی دو اجر ہیں، ایک تلاوت
 جاری رکھنے کا اور دوسرا اس کی مشقت اٹھانے کا۔ اس کا یہ مطلب نہیں کہ ایسے شخص کا
 ثواب ماہر قرائت کے مقابلہ میں دوہرا ہے؟ اور یہ کیونکر ہوگا کیونکہ ماہر تو وحی الہی
 لکھنے والے فرشتوں کے ساتھ ہوگا اس کو تو بے شمار اجر ملیں گے۔ بہر حال ان دو آیات
 سے پایا جاتا ہے کہ سَفَرَةٌ کِسْرٌ اِمْبَرَةٌ سے فرشتے مراد ہیں۔

کاتبین وحی کی فضیلت | حضرت وہب بن غنیمہ فرماتے ہیں:۔ بایندی
 و منقبت عظیمہ | سفرۃ کرام برۃ ہما صحابہ محمد صلی اللہ

علیہ وسلم۔ (عبد بن حمید ابن المنذر) بایندی سفرۃ کرام برۃ سے
 حضرت ہبیط وحی نبی امی سیدنا محمد صلی اللہ علیہ وآلہ وسلم کے اصحاب مراد ہیں۔
 اس روایت کی رو سے صحابہ کرامؓ اور خصوصاً وہ اصحاب جن کے حصے میں کتابت
 وحی الہی کی دولت آئی جن کے نصیب یہ تھے کہ حضرت سید عالم صلی اللہ علیہ
 وآلہ وسلم یہ مبارک و با عظمت کام ان سے لیتے تھے اس میں ان کی بڑی ہی منقبت
 اور فضیلت پائی جاتی ہے۔ نیز مبارک ہیں وہ ہمتیاں جو ان کے بعد سے آتے

قرآن کریم کی کتابت و اشاعت کو اپنا وظیفہ زندگی بنائے ہوئے ہیں اور کسی نہ کسی طریق سے خدمت قرآن میں مشغول ہیں۔ شکر اللہ سعیدہم و کثر مثاہم۔ نیز وہ جو تاقیامت قرآن کریم کی کتابت وغیرہ کے ذریعہ دین متین اسلام اور قرآن عظیم کی خدمت میں لگے ہوئے ہیں۔

قَتَلَ الْإِنْسَانَ مَا اكْفَاهُ ۖ مِنْ أَيْ شَيْءٍ خَلَقَهُ ۖ مِنْ
 نَفْثَةٍ خَلَقَتْ فَقَدَّرَهُ ۖ ثُمَّ لَسَّيْلَ لَيْسَرَهُ ۖ ثُمَّ أَمَاتَهُ
 فَأَقْبَرَهُ ۖ ثُمَّ إِذَا شَاءَ أُنْشَرَهُ ۖ كَلَّا لَمَّا يَقْضِ مَا أَمَرَهُ ۖ
 مارا جائے انسان کہ وہ کس قدر ناشکر ہے کس چیز سے بنایا اس کو ایک بوند سے
 اسے بنایا پھر اسے طرح اندازوں پر رکھا پھر اس کے لئے راستہ آسان کر دیا
 پھر اسے موت دی پھر اسے قبر میں رکھوایا پھر جب چاہا اٹھا نکالا اس کو کوئی
 نہیں اس نے اب تک پورا نہ کیا جو اسے حکم ہوا تھا۔

انسان پر تعجب | سخت حیرت اور تعجب کا مقام ہے کہ ایک طرف اللہ سبحانہ
 قرآن کریم جیسی با عظمت کتاب جلیل اتار کر اپنے پیارے اور برگزیدہ رسول کے ذریعہ
 انسان کی حیات شخصی و ملی کا سامان فرما رہا ہے جس سے ان کے شرح صدر اور
 دل و دماغ کے منور ہوتے اور ان میں پاکیزہ اخلاق پیدا ہوتے اور پسندیدہ اعمال

نہ (آیت ۱۰۱)

افعال صادر ہونے کا نظم قائم ہوا اور دوسری طرف انسان کا یہ حال کہ وہ کبر و نخوت میں مبتلا رہ کر تحصیل سعادت و کمال سے استغنا برتے اور اپنے ہی ہاتھوں اپنی موت کا سامان فراہم کرتا رہے۔ ایسے انسان کو گردن زدنی نہ کہا جائے تو اور کیا کہا جاسکتا ہے؟ اسی لئے ارشاد ہو رہا ہے: **قُتِلَ الْإِنْسَانُ مَا أَكْفَرَهُ**۔ مارا جائے انسان کہ وہ کس قدر ناشکر ہے کہ اداہر سے فضل و عطا اور اداہر سے وہ تکرر و خطا۔

مِنْ أَيْ شَيْءٍ خَلَقَهُ كَيْ تَفْسِيرُ | **مِنْ أَيْ شَيْءٍ خَلَقَهُ مِنْ نُّطْفَةٍ**
اس کو ذرا تو غور کرنا چاہئے کہ وہ ہے کیا چیز اور کیا تھی اس کی حقیقت؟ وہ کیا سے کیا بنا اور کس طرح بنا اور بنانے والے نے اس کے بنانے کا کیا کچھ انتہام نہ فرمایا؟ اسکی مختصر حقیقت یہ ہے کہ وہ ایک زمانے تک کچھ نہ تھا۔ پھر نیشہ الہی کا فرما ہوا تو صلب پیر میں کچھ پانی پیدا ہوا۔ اور اس پانی کی ایک بوند سے اس کی آفرینش ہوئی۔ وہ بوند رحم مادر میں پرورش پاتی اور ترقی کے مدارج طے کرتی رہی۔ اسی تنگ و تاریک جگہ جہاں کسی کو خبر نہیں اور جہاں کسی کی رسائی نہیں۔ انسانی دسترس سے باہر۔

خَلَقَهُ فَقَدَرَهُ كَيْ تَفْسِيرُ | **خَلَقَهُ فَقَدَرَهُ** اُسے بنایا، پھر اُسے طرح طرح کے اندازوں پر رکھا۔ وہیں کئی طرح کے انقلابات اور تغیرات آتے رہے۔ اور اس کے

اطوار بدلتے گئے۔ تمھی تو وہ پانی کی ایک بوند پھر اس کو بنایا گیا خون، پھر بسنے خون، پھر گوشت کی ایک بوٹی، پھر اس میں پیدا ہوا ہڈیوں کا ایک ڈھانچہ، پھر ان کو رگ پھول سے بنایا گیا مضبوط و استوار، پھر اس پر مڑا گیا گوشت اور تراشے گئے اعضاء، پھر اس میں بھونکی گئی روح اور لکھی گئی اس کی تقدیر و دلیعت کئے گئے اس میں حواس ظاہری و باطنی، اور رکھی گئی اس میں صلاحیت و استعداد فہم و ادراک کی، عقل و ذکاوت کی، علم و حکمت کی، کتاب کمال کی اب تک وہ تھا جنین (پڑنے میں کا بیج)۔

ثمَّ السَّبِيلَ لیسۃ کی تفسیر | اب وہ آنا چاہتا ہے باہر لیکن آنے کی راہ نہیں ملتی تھی
ثُمَّ السَّبِيلَ لیسۃ۔ پھر اس کے لئے راستہ آسان کر دیا۔ جب وہ قطرہ تھا تو ایک تنگ و تاریک جگہ محفوظ تھا۔ کسی کو خبر تک نہ تھی کہ یہاں کچھ محفوظ ہے۔ پھر جیسا بڑھتا اور ترقی کرتا گیا تو اس کے ساتھ ساتھ اس کا مکان بھی وسعت پذیر ہوتا گیا۔ تنہا آنکھ ہر کوئی دیکھنے والا یہ سمجھنے لگا کہ کسی مہمان کی اس مہمان خانے میں آمد ہو رہی ہے، جب وضع محل کا زمانہ قریب ہو اس کے باہر آنے کی سہولت پیدا کر دی گئی۔ نہ صرف باہر آنے کی راہ بلکہ ہر طرح کی راہیں کھول دیں کہ وہ باہر آکر دن و رات چوگنی ترقی و عروج کے منازل طے کرتا رہے۔

انسان کی نافرمانی | حضرت نوحین کعب قرطبی فرماتے ہیں: قرأت فی التوراة
او قال فی مصحف ابراهيم فوجدت فيها يقول الله يا ابن آدم ما ^{نصفقتي}
خلقتك ولم تترك شيئا وجعلتك بشرا سويا وخلقتك من سلا ^{لقة}
من طين ثم جعلتك في قرار ملاين ثم خلقت النطفة علقته فخلقت
العلقة مضغة فخلقت المضغة عظاما فكسوت العظام لحما ثم انشأته
خلقا آخر يا ابن آدم هل يقدر على ذلك غيري۔ میں نے تیرے شریف
یا بنی ابراہیم کے مصحف شریف میں پڑھا ہے جس میں یہ لکھا ہوا یا یا کہ اللہ سبحانہ تعالیٰ
کا ارشاد ہے:۔ اے آدمؑ کے بیٹے! تو نے میرے ساتھ انصاف کا معاملہ نہ کیا
(قدر دانی تو رہی ایک طرف کیونکہ انصاف تو ہوتا ہے اجنبیوں اور غیروں کے
مقابلے میں) اور اپنوں کی قدر کی جاتی ہے (تجھے میں نے اسی حالت میں پیدا کیا
جب کہ تو کچھ بھانہ نہ تھا میں نے تجھے کامل و مکمل انسان بنایا۔ تیری آفرینش کا آغاز
سُری بوٹی مٹی سے ہوا پھر تجھے (ایک بوند کی شکل دیکر) نہایت محفوظ مقام میں
ٹھہرایا۔ پھر اس بوند کو خون اور منجھ خون بنایا۔ پھر اس خون کو گوشت کی بوٹی
پھر بوٹی میں ہڈیاں پیدا کیں پھر ان ہڈیوں پر گوشت چڑھایا۔ پھر تجھے ایک مکمل
مخلوق بنا کر دوسری قسم کا دھو دجھتا۔ اے آدمؑ کے بیٹے! ایسا کرنے پر میرا سوا

اور کوئی اس کائنات میں ایسی قدرت رکھتا ہے؟ (نہیں ہرگز نہیں)۔“

بچے کی ماں پر اللہ کی رحمت | ثم خففت ثقلک علی امک حتی لا

تستمرض بک ولا تنادئی | ثم اوحیت الی الامعاء ان اتسعی و
الی الجوارح ان تفرق فالتعت الامعاء من بعد ضیقها وتفرقت

الاعضاء من بعد تشبیکها۔ پھر تیری ماں پر تیرا بوجھ لگا دیا تاکہ وہ تیری وجہ
بیمار نہ پڑ جائے اور تیری وجہ سے اس کو کسی قسم کی ایذا نہ پہنچے (ورنہ پیٹ کا حال

ہے کہ ایک لقمہ بھی زیادہ پہنچ جائے تو وہ بوجھ بن جاتا ہے اور جب تک وہ
خارج نہ ہو آرام نہیں ملتا مگر تیری ماں کے پیٹ کا یہ حال رہا کہ نوہینے تک تو اس

جاگزیں رہا وہ چلتی پھرتی، کھاتی پیتی، ہنستی بولتی، کام کاج کرتی رہی) پھر میں
(تیری) انتوں کو حکم دیا کہ وہ کشادہ ہو جائیں اور (تیرے) اعضائے ظاہری کو

حکم بھیجا کہ وہ ایک دوسرے سے جدا جدا ہو جائیں۔ چنانچہ آنتیں جو تنگ تھیں
کشادہ ہو گئیں اور اعضا، جو ایک دوسرے سے ملے ہوئے تھے الگ الگ ہو گئے۔“

فرشتوں کے ذریعہ | ثم اوحیت الی المملک المملک بالارحام ان ینجوک

من بطن امک فاستخلصتک علی ریشۃ من

جناحہ فاطلعت علیک فاذا انت خلق ضعیف لیس لك سن یقطع

ولا ضرس يطن، فاستخلصت لك في صدره اقل عرقا يدرك لبنا
باردا في الصيف حاراً في الشتاء، واستخلصته لك من بين جلد
والحمود ودم وعروق۔ پھر میں نے فرشتے کو جو ارحام کی حفاظت کے لئے مقرر ہے
حکم دیا کہ وہ تجھے تیری ماں کے پیٹ سے باہر نکال لائے۔ اس طرح میں نے اس کے
بازوؤں کے ریشوں پر تجھے وہاں سے چھڑا نکالا، اب یہ دیکھ کر کہ تو ایک ناتوان
کمزور مخلوق ہے۔ نہ تجھے دانت ہیں جو غذا کو توڑ سکیں اور نہ دائرہیں میر میں جو
اس کو چیا اور میں سکیں تو میں نے تیری خاطر تیری ماں کی چھاتیوں میں ایک رگ کو
اس قابل بنایا جس سے دودھ اترتا رہے جس کی صفت یہ ہو کہ گرمائے موسم میں تو وہ
ٹھنڈا ٹھنڈا رہے اور سرما میں گرم گرم پھر میں نے جلد اور گوشت اور خون اور
رگوں کے درمیان سے یہ خالص دودھ بنا نکالا۔

والدین کی شفقت | ثم قد فت لك في قلب والدتك الرحمة و
اللہ کی رحمت | في قلب ابيك اللحن فها يكد ان ويجهدان

ویرتیا نك ویغذ یا نك فلما قطع سنك وطحن ضر ساء المعتمك
فاكهة الصيف في اوانها وفاكهة الشتاء في اوانها۔ پھر میں نے تیری خاطر
تیری ماں کے دل میں رحمت و شفقت اور تیرے باپ کے دل میں محبت و مہربانوی

ڈال دی۔ اب ان دونوں کا یہ حال ہے کہ وہ دونوں مل کر جاو کہہ اور محنت و مشقت میں لگے ہوئے ہیں اور تیری تربیت و پرورش کے جا رہے ہیں اور تیرے کھانے پینے کے انتظام میں مشغول ہیں۔ پھر جب تیرے دانت اس قابل ہوئے کہ غذا کو تو لے سکیں اور تیری داڑھیں اس قابل ہوئیں کہ اس کو چبانے اور پیسنے لگیں تو میں تجھے طرح طرح کے میوے کھلاؤں۔ گر لکے میوے اپنے وقت پر اور سرما کے میوے اپنے موسم پر۔“

انسان کی ناشکری اور اس کا علاج

فلما ان عرفت ان ربك عصيتني فالان اذ عصيتني فادعني فاقبلي قريب مجيب وادعني فاقبلي غفور رحيم۔ (البقرہ) اب جبکہ تو نے خوب پہچان لیا کہ تیری پرورش و تربیت کرنے والا پروردگار ابتدا سے اس وقت تک بلکہ آئندہ بھی ہمیشہ کیلئے ہی ہوں اور صرف میں تو میرے احکام کی نافرمانی کرنے لگا اور میرے ہی خلاف کیا جا رہا ہے۔ لہذا اب جبکہ تو میرے احکام کی خلاف ورزی کئے جا رہا ہے تو خیر مضی نامضی اب بھی وقت ہے کہ میرے آگے ہاتھ پھیلا چھ سے مانگ اور مجھے پکار کیونکہ میں سب سے قریب تر اور تجھ سے نزدیک تر ہوں تیری دعا کو قبول کرنے کیلئے اب بھی آمادہ ہوں میرے ہی آگے دعا کرتا رہ کیونکہ میں بڑا بخشنے والا اور نہایت ہی مہربان ہوں۔

موت اور قبر بھی شَعَدَ أَمَاتُهُ فَأَقْبَرُكَ۔ پھر اس کو موت دی پھر اس کو اللہ کی نعمت قبر میں ٹھہرایا یعنی اس زندگی کی مدت کے ختم پر اس کو

موت سے سابقہ پڑا معلوم ہوا کہ موت بھی اللہ سبحانہ کی بہت بڑی نعمت ہے جیسا کہ سابقہ انعامات اور احسانات کے سلسلے میں اس کا بیان فرمایا جا رہا ہے۔ یہی نہیں بلکہ مرنے کے بعد اس کو قبر میں ٹھہرانے کا انتظام فرمایا۔ غور کرو تو موت اور موت کی طرح قبر بھی ایک جداگانہ بڑی نعمت ہے۔ موت نعمت اس لئے ہے کہ اس کی بدولت تمام تکالیف شرعیہ پر حاست ہو جاتی ہیں۔ نماز، روزہ، زکوٰۃ، حج اور جہاد وغیرہ سارے فرائض و واجبات ساقط ہو جاتے ہیں۔ اسی طرح تمام زندگی و داریاں جو حق میں معاش اور دوسروں کی خبر گیری وغیرہ کے متعلق عساکرِ حال تھیں وہ سب کی سب ختم ہو جاتی ہیں۔ اب دنیا میں جو واقعہ بھی گزرے۔ مرے ہوئے آدمی کو اس سے کوئی تعلق نہیں۔ چنانچہ حدیث شریف ہے: **الموت تحفة المؤمن** موت مومن کے حق میں ایک گراں بہا تحفہ ہے۔ یہی وجہ ہے کہ انسان جب مصائب و آلام میں گرفتار ہو جاتا ہے اور کوئی تدبیر ان سے خلاصی اور رستگاری کی کارگر ہوتی نظر نہیں آتی تو وہ موت کو یاد کر آتا ہے۔ کتنے مایوس و رانسان الہی حالت میں خود کشی پر آمادہ ہو جاتے اور کتنے ہی خود کشی کر لیتے ہیں حالانکہ

شرع شریف میں اس کی سخت ممانعت آئی ہے۔ اللہم احفظنا۔

موت تحفہ مومن | پھر موت مومن کے لئے جس طرح نادر تحفہ ہے ایسا ہی رسیقِ اعلیٰ

اللہ سبحانہ سے جاملنے کا واحد ذریعہ ہے۔ اسی لئے کہا جاتا ہے:۔ الموت جسر

یوصل الحبيب الى المحبوب۔ موت ایک پل ہے جو ایک دوست کو اس کے محبوب سے

ملا تا ہے۔ سب کو اس پل سے گزرنا لازم ہے۔ کسی کو اس سے بچنا ممکن نہیں۔ عمرِ بخیر میں

جو کچھ کیا ہے اس کی جبراً موت کے بعد ہی ملے گی۔ جب نتیجہ زندگی کا حصول اس پر موقوف

و منحصر ہے تو موت بھی اللہ سبحانہ کی بڑی نعمت ٹھہری۔ اسی وجہ سے حدیث شریف میں

آیا اور حضرت رسول مقبول صلی اللہ علیہ وآلہ وسلم نے ارشاد فرمایا:۔ اکثر و اذکر

هاذم اللذات۔ تمام لذتوں کو قطع کرنے والی چیز یعنی موت کا ذکر بکثرت کرتے رہو۔

اس سے ہر مصیبت آسان اور طاقت صبر پیدا ہوتی ہے جو نصف ایمان اور تمام

کا مایہ یوں کا پیش خیمہ ہے۔

وفن کی فضیلت | اسی طرح میت کے لئے قبر ایک فطری سادہ سہل الحصول مقام

ہے جس سے بہتر اور کوئی صورت نہیں ہو سکتی۔ ہاں اگر کسی کا وقت آخر کسی سمندری

مسافر کے سلسلہ میں آ پہنچے تو اس کو پانی میں چھوڑ دینا چاہئے۔ انسان کی آفرینش اسی

آب و گل سے ہوئی تھی۔ یہی دونوں چیزیں اس کے لوازم زندگی تھے۔ اس کے

کھانے پینے اور عیش و آرام کی ساری سہولتیں آب و گل سے ہی میسر ہوتی تھیں۔ ان ہی دو چیزوں سے اس کی طہارت اور پاکیزگی کا سامان و صنو، غسل اور تیمم کی صورت میں کیا گیا تھا گویا انسان کا وجود ابتدا سے انتہا تک اسی آب و گل کی امانت کا مجموعہ تھا۔ اور یہ قیض و غرض ہی اسی سے تیار ہوا تھا۔ اب جبکہ روح نے اس کا ساتھ چھوڑ دیا اور روح انسانی رفیق اعلیٰ سے جاملی تو اس کا لبد انسانی کو جو درحقیقت آب و گل کی امانت تھی اس کو آئے گل ہی کے پروردگار دنیا حق بھق دار سیہ کا مصداق ہے۔ لہذا جو حکم انسان کو بعد مردن قبر میں دفن کر دینے سے متعلق دیا گیا۔ یا پانی پر اس کی موت واقع ہوئی تو اس کو پانی میں چھوڑ دینے کا حکم آیا تو عقل و نقل ہر اعتبار سے مناسب و موزوں اور فضل و اعلیٰ ہوا۔

میت کو جلا تا غیر فطری ہے | ایسے سادہ، سہل، محصول فطری طریق کو چھوڑ کر بعض لوگوں نے آگ میں جلا دینے یا جانوروں کا لقمہ بنا دینے کا جو خود ساختہ طریقہ اختیار کر لیا ہے اور اس سے بڑھکر بعض قومیں جو اس کو خود ہی کھا لیا کرتی ہیں جس کو سن کر بدن پر رونگٹے کھڑے ہوتے ہیں ان کی نسبت ہم کچھ کہنا نہیں چاہتے وہ خود ہی اپنے نزدیک غور کر لیں کہ ان کا یہ عمل امانت الہیہ کی ادائی اور تسلیم و تفویض سے کس درجہ مطابقت رکھتا ہے؟ امانت الہیہ اپنی ہی میت کے ساتھ ان کا آخری سلوک اس نوعیت کا ہے تو زندگی کے دو سر شعبوں میں اوروں کے حقوق اور امانات کی ادائی کی ان سے کیا توقع ہو سکتی ہے؟ فاعتبروا

یا اولی الابصار اگر یہ خیال ہو کہ اس طرح میت کو جلا دینے اور اس کی راکھ کو
ہوا میں اڑا دینے یا پانی میں بہا دینے سے دوبارہ اس کو زندہ کر کے لاکھڑا کرنا ممکن
نہ ہو سکیگا۔ یا اس کو برزخ کے سوال و جواب اور عذاب قبر سے نجات مل جائے گی تو
ایسا خیال محض ایک خیال خام ہے۔ معلوم ہوتا ہے کہ ان کو واقعہ نفس الامری
اور اللہ سبحانہ کی قدرت قاہرہ کا علم ہی نہیں۔ میت کا جو کوئی جزو جہاں کہیں بھی
رہے ورنہ کے پیٹ میں یا پانی یا ہوا میں یا کسی دوسرے انسان کے پیٹ میں
وہی اس کی قبر ہے اور وہیں اس سے باز پرس ہوگی اور جزا و سزا مرتب ہوگی۔
اللہ سبحانہ کی قدرت سے کچھ بھی بعید نہیں جب کہ ساری کائنات اسی کے
قبضہ قدرت میں ہے۔

حشر و شمر | ثُمَّ إِذَا نَسَاۤءُ أَنْفُسَهُۥ يَحْزَبْنَ چاہا اس کو لاکھڑا کیا، خواہ کوئی
زمینیں دفن ہو یا پانی میں سیلا دیا گیا ہو یا آگ میں جلا دیا گیا یا کسی پرندے یا درندے
کو کھلا دیا گیا یا اسی کے بنی نوع ہی نے اس کو اپنا لقمہ بنا لیا۔ جو بھی صورت ہو جب مشیت الہی
جاری ہوگی کہ اس کو دوبارہ زندہ کر کے اٹھایا جائے تو وہ اس کو اٹھا کر میدان محشر میں لاکھڑا
کرے گا۔ زمین ہے تو اس کے زیر فرمان ہے۔ پانی ہے تو اس کے حکم میں ہے۔ ہوا اس کا حکم چا رہی ہے
ورنہ پھر نہ پرندہ و حشرات الارض اس کے حکم کے آگے سر جھکائے ہوئے ہیں جس طرح سارے کائنات

اس کے تابع فرمان ہے کسی کی کیا مجال کہ اس کے حکم کے آگے دم مار سکے یا اسکے حکم سے سب کو
 سزا دے سکے حکم ہوتا ہے ہی ان کی آن میں دیکھتے دیکھتے تعمیل ہو سکی۔ اور از آدم سنا
 ایں دم جس جس کو حاضری کا حکم ہو گا خواہ وہ کہیں ہو اور اس کا ذرہ ذرہ بکھر گیا ہو
 تمام ذرات ایک جگہ جمع ہو کر سب اکٹھے کھڑے ہوں گے۔ کافر اگرچہ عمر بھر
 حشر اجداد کا انکار کرتے رہے ہوں مگر وقت آنے پر طوعاً و کرہاً سب کو حاضری میں
 ہوگی۔ قال لها واللا ارض ائتیا طوعاً و کرہاً قالتا اتینا
 طائعتین۔ جب اللہ سبحانہ نے آسمانوں اور زمین کو بنایا تھا تو حکم دیا تھا
 کہ میرے پاس آؤ۔ خوشی سے یا زبردستی سے۔ تو آسمان و زمین دونوں
 نے عرض کیا تھا کہ ہم شوق و رغبت سے حاضر ہو گئے۔ یہی حال
 آخرت کا بھی ہو گا کہ حکم کے ساتھ ہی سب کے سب اکٹھے ہوں گے۔ مگر
 دنیا میں انسان کا عجیب حال ہے۔

مَا يَقْضُهَا امْرُءٌ كَيْ تَغْفِرَ | كَلَّا مَا يَقْضُ مَا آتَاكَ۔ کچھ نہیں اس نے آتے

اس کے حکم کو پورا نہ کیا۔ ساری کائنات علوی ہو یا سفلی ہمارا حق پہچانتی اور ہمارے
 ہر حکم کے آگے سر بسجود ہے یہاں تک کہ انسان کے تمام اعضاء و جوارح اسکے بال اور ناخن
 ایک ایک روٹکا تک جو اس کے حکم کے مطابق اپنے نموا و ترقی میں لگا ہوا ہے

اپنا فرض انجام دے رہا ہے مگر کوتاہی پائی جاتی ہے تو انسان میں اور صرف انسان میں کہ اس نے اپنے خالق کے عائد کئے ہوئے فریضہ کی استقامت مکمل نہ کی ہر فرض کو پورا پورا انجام دینا یہ تو بہت بڑی بات ہے۔ حضرت قتادہؓ فرماتے ہیں :- لا یقضی احد الابد اکل ما افترض علیہ۔ فریابیؒ عبد بن حمیدؒ ابن المنذرؒ اس کے ہر فریضہ کو کوئی بھی پورا نہیں کیا اور نہ کر سکتا ہے۔ گو انسان کو اشرف المخلوقات بنانے کا تقاضا تو یہی تھا۔ مگر پورا کرتا تو کیسے کر سکتا۔ سب سے پہلے فرض شناسی کی ضرورت ہے۔ بہتیرے انسان اسی میں سمجھے ہیں بلکہ فرض کے منکر۔ اگر کوئی فرض کو فرض سمجھے تو اس کے بعد اس کی ادائی کے طور طریق پر غور کرے اس کا سامان فراہم کرے۔ تب کہیں ادائے فرض کی نوبت آئے۔ یہ تو منکر فرض ہیں۔ ان سے کیا توقع ہو سکتی ہے؟ جو فرض شناس ہیں ان کو ادائے فرض کی دھن لگی ہوئی ہے۔ وہ اس کے اسباب فراہم کرتے اور اس کو ادا کرنے کی کوشش کرتے ہیں۔ رات دن اسی تک و دو میں لگے ہوئے ہیں ایک ایک فرض انجام دیتے ہیں پھر کہتے ہیں :- ما عرفناک حق معرفتک وما عبدناک حق عبادتک۔ اے پروردگار عالم! آپ کو پہچاننے کا جو حق ہے اتنا ہم نہیں پہچانے اور آپ کی بندگی کا حق جس طرح ادا کرنا چاہیے ہم سے ادا نہ ہو سکا :-

جان دی دی ہوئی اُسی کی تھی سچ تو یہ ہے کہ حق ادا نہ ہوا

جب عارفین کاملین اور فرمانبردار مطیعین کا یہ حال ہے تو ماوشما کا کیا ذکر؟ لیکن اللہ سبحانہ تعالیٰ کو انسان کی یہ عاجزی اور اس کا اظہار اور اپنی کوتاہی کا ایسا اقرار ہی پسند ہے۔ اور یہ صفت پیدا ہوتی ہے حتیٰ پہچاننے اس کا سامان کرنے اور ادائے حق کی سعی کرنے ہی سے۔ ورنہ کچھ نہیں۔

اگے اس کا بیان ہو رہا ہے کہ یہ جذبہ پیدا ہوتا ہے اللہ سبحانہ کے کم از کم ان احسانات پر غور کرنے سے۔ چنانچہ ارشاد ہو رہا ہے:-

فَلْيَنْظُرِ الْإِنْسَانُ إِلَى طَعَامِهِ ۚ أَتَأْتِبْنَاءَ الْمَاءِ صَبَاءً ثُمَّ شَقَقْنَا الْأَرْضَ شَقًّا ۚ فَأَنْبَتْنَا فِيهَا حَبًّا ۚ وَعِنَبًا وَقَضْبًا ۚ

لے قضبا ای رطبہ والمقاضب الارض التي تنبتها والقضيب نحو القضيب
لكن القضيب يستعمل في فروع الشجر والقضيب يستعمل في البقل والقضيب قطع
القضيب والقضيب وروی ان النبی صلی اللہ علیہ وسلم کان اذا رأى فی ثوب
تصلیباً قضیه و سیف قاضب وقضیب ای قاطع فالقضیب ههنا بمعنى القاضب
وفي الاول بمعنى المفعول (مفردات) قضبا سے ترجیزیں مراد ہیں۔ اور مقاضب
وہ زمین جو ترجیزوں کو اگاتی ہے۔ قضیب بھی قضب کے معنی میں آتا ہے لیکن فرق یہ ہے کہ قضیب

۸۰ (آیہ ۲۷ تا ۳۱)

وَزَيْنُوا نَا وَنَخْلًا ۚ وَحَدَّائِقُ غُلَبًا ۚ وَفَالَهَةٌ ۚ وَآبَاءُ مَتَاعًا
لَّكُم ۖ وَلَا تَنَامِكُمْ ۚ اب چاہئے کہ دیکھے انسان اپنے کھانے کو کہ ڈالہم نے پانی

(بقیہ حاشیہ صفحہ گذشتہ علیہ)

درخت کی شاخہائے ترکہ کہتے ہیں اور قضب کا احتمال ترکاریوں اور ہیزیوں میں ہوتا ہے۔ مروی
کہ حضرت نبی کریم علیہ التحیۃ والسلام جب کپڑے میں کلف پاتے تو اسکو توڑ دیتے۔ (گویا قضب کے معنی
کاٹنے اور توڑ دینے کے بھی آتے ہیں۔) محاورہ عرب ہے:۔ سیف قاضب وقضیب یعنی تلوار
کاٹنے والی ہے۔ لہذا لفظ قضیب یہاں فاعل کے معنی میں آیا ہے یعنی کاٹنے والی۔ اور ادیر جو
قضیب کا لفظ آیا ہے وہ بمعنی مفعول ہے یعنی درخت سے کاٹی ہوئی شاخ۔ بہر حال یہ کریمہ
قضیباً کے معنی ہیں ترکاری و ہیزی۔

۱۰۰ الاغلب الخلیفۃ الرقبۃ یقال رجل اغلب وامرأة غلباء ای عظیمۃ الرقبۃ
والجمع غلب قال وحدائق غلباً۔ (مفردات) اغلب سے موٹی گردن والا مراد ہے۔
عرب کہتے ہیں رجل اغلب وامرأة غلباء موٹی گردن والا شخص یا موٹی گردن والی عورت اسکی
جمع غلب آتی ہے۔ ارشاد باری ہے۔ وحدائق غلباً اور پیدا کئے درخت موٹی اور بڑی تنہ والے
۱۰۱ الاب المرعی المتهی للرمی والجزم قولہم اب لکذا ای تھیابا و ابابہ
و ابابا و اب الی وطنہ اذا نزع الی وطنہ نزع عاتھیاً لقصدہ و کذا اب

اوپر سے گرتا ہوا، پھر حیراز میں کو پھاڑ کر پھیرا گایا اس میں اناج اور انکھ اور ترکاری
زیتون اور کھجوریں اور گھنے باغ اور میوہ اور چارہ کام چلاؤ گھاراؤ تھکا چوپایوں کے
سامان حیات انسان کے آغاز اور انجام کا بیان فرمانے کے بعد اس کی بقا کا جو انتظام

فرمایا گیا ہے اب اس کا بیان ہو رہا ہے کہ انسان کے نمو اور بقا کے لئے ضرورت ہے
غذا کی۔ لہذا کم از کم انسان کو اپنی غذا کے انتظام و اہتمام ہی پر غور کرنا چاہئے کہ اللہ
سبحانہ نے اس کے لئے کیا کیا تیاری کی ہے؟ نباتات اس کی عام غذا ہیں۔ اور یہ غور
و منہر میں پانی پر۔ اللہ نے اپنی قدرت کاملہ سے اس کا ایسا اہتمام فرمایا کہ زمین سے
جو بخارات اٹھتے ہیں ان کو آسمان پر جمع کر کے وہاں سے برسا شروع کیا۔ بارش پہاڑوں
جنگلوں دریاؤں اور خالی زمین سب ہی جگہ برسی ہے اور کائنات ارضی کا ہر ذرہ

(بقیہ حاشیہ صفحہ گذشتہ)

لَیْسَ فِیْهِ اِذَا تَهَيَّأَ لَلسَّهْلِ وَاَبَانَ ذَٰلِكَ فِیْعِلَانٍ مِّنْهُ وَهُوَ الزَّهْمُ الْمَهِيْءُ لِفَعْلِهِ وَجَبِيْئُهُ مَفْرُوتٌ
چارہ جو چرنے یا کاٹنے جانے کے قابل ہو اس کو آب کہتے ہیں۔ عرب کا محاورہ ہے اب لکنذا غللاً
کے لئے تیار ہوا۔ اس کا مصدر اَبَاً اِبَابَةً اَبَا بَاً ہے۔ اور اب الی وطنہ اس وقت کہتے ہیں جب کوئی
اپنے وطن جانے کیلئے تیار ہو کر نکل پڑے اور اب لَیْسَ کہتے ہیں جب اپنی تلوار کی سب کھول دے۔ اِبَانٌ
بردوزن فِیْعِلَان سے وہ وقت مراد ہوتا ہے جو کسی کام کے کرنے کا ہو اس وقت آتا ہو۔

اس سے سیراب ہوتا ہے۔ اور اسی ذریعہ سے زمین نرم اور قابل کاشت بنتی ہے۔
 برسات کا موسم آتا ہے تو کسان اس کو صاف کرتے اور برسات کے منتظر رہتے ہیں۔ بارش
 ہوتے ہی کاشت کا سلسلہ شروع ہوتا ہے۔ تخم ریزی کیجاتی ہے۔ اس حد پر ان کا کام
 ختم ہو جاتا ہے۔ تخم کو نبات کی شکل دینا دست قدرت میں ہے جس طرح پانی برساتا قدرتی
 کام تھا پھر گھاس کے تنکے کی مجال نہیں کہ وہ زمین کو شوق کر کے مراٹھا سکے۔ یہاں بھی
 قدرت ہی معاون و مددگار ہوتی ہے اسی لئے ارشاد ہوا اِنَّا صَبَبْنَا الْمَاءَ صَبَابًا ثُمَّ
 شَقَقْنَا الْأَرْضَ شَقًّا، ہم نے ہی پانی برسایا اور ہم نے ہی زمین کو شوق کیا، کیونکہ
 یہ کام کسی اور کے ذریعہ تکمیل نہیں پاسکتا۔ پھر اس تخم کو اُگایا بھی تو ہم ہی نے : —
 فَاَنْبَتْنَا فِيهَا۔

ہفت گونہ رزق | اب یہ تخم مختلف النوع ہیں۔ اناج، انگور، ترکاری، زیتون
 کھجور، گھنے باغ، میوے اور چارہ۔ ان میں سے گھنے باغ کے سوا باقی جن چیزوں کا بیان
 فرمایا گیا ہے وہ سب تخم سے پیدا ہونی والی ہیں۔ باغ اور کھیتیاں ان کے پیدا ہونے کی
 جگہ ہے۔ اناج میں سبھی قسم کے غلے داخل ہیں جو انسان کی خالص غذا ہیں۔ انگور اور
 کھجور غذا بھی ہیں اور میوہ بھی۔ ترکاری میں ہر قسم کا ساگ داخل ہے۔ بھاجی کی
 قسم سے ہو یا آلو بیگن، کدو، شلجم وغیرہ، زیتون میں روغن دار حبوب بھی شامل ہیں،

جیسے تل، خشکاش وغیرہ نیز گڑی، خرزہ، تربوز کا شمار بھی اسی میں ہے۔ نیز عزت ان میں
 زینتوں، کھجور کی پیداوار بکثرت ہوتی ہے اس لئے بطور خاص ان کو بیان فرمایا گیا ہے۔
 میوے میں ہر قسم کا میوہ شریک ہے۔ خواہ اس کو بطور ذائقہ و تفریح طبع استعمال کیا جائے۔
 یا غذا اور میوے کے طور پر یا تنفکہ اور دوا کے طریق پر۔ جیسے انار، سیب وغیرہ۔ یہ تمام
 چیزیں انسانوں کے لئے ہیں۔ اور چارے میں گھاس۔ پات۔ گڑی۔ گھٹلیاں جن کو
 جانور کھاتے ہیں داخل ہیں۔ پھر یہ جانور چونکہ کھیتی باڑی کے کام کرتے ہیں۔ نیز ان کا
 دودھ اور گوشت انسان کے کام آتا ہے اس لئے چارہ بھی انسان کے لئے خاص نعمت
 ٹھہرا، گو یہ نعمت بالواسطہ ہی کیوں نہ ہو۔ بہر حال یہاں سات نعمتوں کا بیان فرمایا
 گیا ہے۔ حدیث شریف میں ہے: **خَلَقَ مِّنْ سَبْعٍ وَنَزَلَ قَتَمٌ مِّنْ سَبْعٍ فَاسْبَحُ**
اللّٰهُ عَلَى سَبْعٍ۔ تم سات چیزوں سے بنائے گئے ہو اور تمہارا رزق بھی سات چیزوں سے
 مقرر کیا گیا ہے لہذا اللہ سبحانہ کے آگے سات اعضا سے سجدہ کرتے رہو۔ پیدائش جن
 سات چیزوں سے ہوئی وہ نطفہ، خون، بستہ خون، گوشت، ہڈی، اعضا کی تراش،
 پھر ان میں روح پھونکی جانا مراد ہے۔ جس کا بیان مختلف مقامات پر فرمایا گیا۔ سات
 قسم کا رزق وہی ہے جو ان آیات کریمہ میں بیان فرمایا گیا اور سجدے کے سات اعضا
 دونوں ہاتھ دونوں گھٹنے اور دونوں پاؤں اور ایک سر یہ بھی سات ہوئے۔ سطح

سجدہ کرنا کیا ہے ؟ مذکورہ بالا نعمتوں کے شکر کی صورت ہے۔

ایک نکتہ | اس میں ایک نکتہ یہ ہے کہ انسان جب سجدے میں ہوتا ہے تو اس کا پورا جسم حضور صلی اللہ علیہ وآلہ وسلم کے اسم مبارک **سُجَّد** کی شکل اختیار کرتا ہے اور آپ کا نام مبارک بھی اللہ سبحانہ کو جس درجہ محبوب ہے وہ بالکل ظاہر ہے۔ نیز اس میں اس امر کی طرف اشارہ ہے کہ حضور کو عبدیت کا ملہ حاصل ہے جس سے تمام پیغمبروں میں آپ کا اختیار بالا جاتا ہے۔ پھر حدیث شریفہ میں ہے کہ انسان جب اللہ سبحانہ کی جناب میں سر بہ سجود ہوتا ہے تو اللہ سبحانہ سے قریب تر ہوتا ہے۔ لہذا اللہ سبحانہ کے آگے سجدہ کر کے تقرب الہی حاصل کیا جاسکتا ہے اور تخلیق ذات کی نعمتوں کا شکر بھی اس کے ضمن میں ادا ہوتا ہے اور سُجَّد کی شکل اختیار کر کے درجہ محبوبیت کی تحصیل اس کے علاوہ ہے جو تمام درجہ کمال میں بالاتر درجہ ہے۔ مبارک ہیں وہ مقیمات جو اللہ سبحانہ کے آگے سر بسجود رہتی ہیں۔ نیز یہ کہ جنین جب تک رحم مادر میں رہتا ہے اسکی شکل بھی یہی ہوتی ہے۔

ندایا از توی خوارم محمد محمد از توی خوارم خاددا (آمین)

حضرت صدیق اکبر کا اثر | حضرت ابن تیمیہؒ فرماتے ہیں کہ حضرت سیدنا ابو بکر صدیق رضی اللہ تعالیٰ عنہ سے آیہ کریمہ **وَأَتَيْنَا بِهِمْ جُودًا** وارد

ہوا ہے اس کی تفسیر دریافت کی گئی۔ تو آپ نے فرمایا:۔ اے سماء تظلفی واتی ارض
 تظلفی اذا قلت فی کتاب اللہ ما لا اعلم۔ (ابوعبیدہ بن حمید) کونا آسمان
 مجھ پر سایہ فلگن ہو گا اور کونسی زمین مجھے اٹھائیگی اور پناہ دیگی جب کہ میں اللہ کی کتاب
 میں کوئی کلام کروں جس کو میں نہیں جانتا۔ اسی طرح حضرت عمر فاروق رضی اللہ تعالیٰ عنہ
 کا واقعہ مشہور ہے جس کو حضرت انسؓ اس طرح بیان فرماتے ہیں:۔ اِنَّ عُمَرَ قَرَأَ
 عَلَى الْمَنْبَرِ فَاَنْبَتْنَا فِيْهَا حَبًا وَعَنْبًا وَقَضْبًا وَزَيْتُونًا وَنَخْلًا وَحَدَّثَنَا
 غُلْبًا وَفَالْهَةَ وَابَا مَتَاعًا لَّكُمْ وَلَا نِعَامًا لَّكُمْ۔ قَالَ كُلُّ هَذَا اَقْدَعُ عَرَفْنَاهُ
 فَمَا الْآيَاتُ تَحْتَرِفُ رَفَضَ عَصَاكَ اَنْتَ فِيْ يَدِهِ فَقَالَ هَذَا الْعَمَلُ لِلَّهِ هُوَ
 التَّكْلِفُ فَمَا عَلَيْكَ اَنْ لَا تَدْرِي مَا الْآيَاتُ اتَّبِعُوا مَا بَيْنَ لَكُمْ هَذَا
 مِنَ الْكِتَابِ فَاعْمَلُوا بِهِ وَمَا لَمْ تَحَرِّفُوْهُ فَاَعْمَلُوْهُ اِلٰى سَرَابٍ۔ (سید بن منصور)
 ابن جریر ابن سعد عبد بن حمید ابن المنذر ابن مردویہ بیہقی خطیب حاکم بروایت صحیحہ
 حضرت عمر رضی اللہ تعالیٰ عنہ نے خطبہ دیتے ہوئے منبر پر آیات کریمہ فَاَنْبَتْنَا فِيْهَا حَبًا
 سَ وَابَا مَتَاعًا لَّكُمْ وَلَا نِعَامًا لَّكُمْ تک پڑھیں۔ اس کے بعد فرمایا کہ ان آیات کریمہ
 جن جن چیزوں کا بیان فرمایا گیا ہے ان سب کو ہم پہچان گئے لیکن ابّا کیا چیز ہے؟
 (معلوم نہ ہو سکا) پھر عصا جو آپ کے ہاتھ میں تھا اس کو ٹپک کر فرمایا خدا کی قسم!

یہ تکلف ہے اے عمر! اگر ایک لفظ ابا کے معنی تجھے معلوم نہ ہوں تو تجھ پر کوئی بڑی ذمہ داری نہیں۔ (پھر لوگوں سے مخاطب ہو کر فرمایا) کتاب اللہ کا اتباع ضروری ہے اس کی جو ہدایت واضح ہو اس پر عمل کئے جاؤ۔ اور جس کو تم پہچان نہ سکو اس کو اپنے رب کے تفویض کر دو۔ امام بخاری نے بھی اس روایت کے قریب قریب اس واقعہ کو نقل فرمایا ہے حضرت عمرؓ سے لوگوں نے ابا کے معنی دریافت کئے تو آپ نے کبھی فرمایا:۔۔۔ مہ نھینا عن ہذا لتکلف۔ چھوڑو ہم کو ایسے تکلف سے منع فرمادیا گیا ہے اور کبھی فرمایا:۔۔۔ ما کلفنا ہذا اوما امرنا بہذا۔ ہم کو ایک ایک کلمہ کے جاننے کی تکلیف نہیں دی گئی اور نہ ہم کو ایسا حکم دیا گیا۔

ایک شبہ کا ازالہ | اس تقریر سے بظاہر یہ دکھائی دیتا ہے کہ معانی قرآن کی دریافت اور تلاش اور شکلات قرآن کریم کی تحقیق سے منع کرنا حضرت عمرؓ کا مقصد تھا؟ اس کے متعلق زرخشری لکھتے ہیں:۔۔۔ لم یذہب الی ذلک ولكن القوم كانت الکبرہم متعمکة علی العمل وکان الشاغل بشئ من العلم لا یعلم تکلفاً فاراد فی اللہ تعالیٰ عنہ ان الایۃ مسوقة فی الامتنان علی الانسان بمطعمہ واستدعاء شکرة وقد علم من فحواھا ان الا^ب بعض ما ابت سبھا نہ للانسان متاعا لہ اولا نعام فعلیک بما هو اہم

من الخوض بالشكر له عز وجل على ما تبين لك ولم يشك مما عداك من نعمته
 تعالى ولا تشاغل عنه بطلب معنى الالب ومعرفة النبات الخاص الذي هو
 اسم له واكتف بالمعرفة الجملية الى ان يتبين لك في غير هذا الوقت
 ثم وصي الناس بان يجروا على هذا السنن فيما اشبه ذلك من مشكلات
 القرآن - حضرت عمرؓ کا منشا تحقیق سے روکنے کا نہ تھا بلکہ جماعت صحابہ کی تمام تر
 کوشش عمل پر مرکوز تھی کسی ایسی چیز کی تحقیق جس کا عمل سے تعلق نہ ہو اس کو وہ تکلف نہ کیا
 کرتے تھے حضرت فاروقؓ اعظم نے یہ بتا دینا چاہا کہ اس آیت کریمہ کے ذریعہ ان احسانات کو
 جتایا جا رہا ہے جو انسان کی غذا کے سلسلہ میں اس پر فرمائے گئے اور ان کے شکر گزار بننے کا
 مطالبہ کیا جا رہا ہے اور فرمائے کلام سے صاف طور پر یہ معلوم ہو رہا ہے کہ آباؤ سے کوئی
 ایسی چیز مراد ہے جس کو اللہ سبحانہ نے انسان یا اس کے جانوروں کے فائدے کے لئے
 اگائی ہے لہذا اسکی شکر گزاری میں لگے رہو یہی اہم ہے۔ رہا یہ کہ آباؤ کے معنی کیا
 ہیں اور اس سے کونسی خاص چیز مراد ہے اس کا نہ جانتا شکر گزاری میں حارج نہیں ہے۔
 اتنا تو معلوم ہو رہا ہے کہ آباؤ نباتات کی قسم سے ہے اور اس میں ہمارا یا ہمارے جانوروں
 کے لئے کارآمد ہے پس اداؤ شکر کے لئے اس قدر اجمالی علم کافی ہے۔ اس کلمہ کے
 خصوصی معنی کسی اور وقت پر دریافت ہو جائینگے۔ پھر لوگوں کو آپ نے یہ تاکید کی کہ

قرآن کریم میں اگر کسی دوسری جگہ اسی طرح کی کوئی شکل درپیش ہو تو اشکال دفع ہونے تک عمل کو نہ چھوڑ بیٹھیں بلکہ اجالی علم کو کافی جان کر اس پر عمل پیرا رہیں۔
تفصیلی علم بعد کو ہو جائیگا۔

فقیر عرض کرتا ہے اللہ سبحانہ کا وعدہ ہے :- اتقوا الله و يعلمكم الله۔
اللہ سے ڈرتے رہو اور اس کے حکم کے مطابق عمل کئے جاؤ تو اللہ سبحانہ تم کو علم بہرہ ور فرمادیگا۔ چنانچہ حضرت ابن عباسؓ اور دیگر ائمہ تفسیر سے بعد کو آبا کے حقیقی معنی معلوم ہو چکے کہ اس سے گھانس چارہ مراد ہے۔ واللہ اعلم۔

فَإِذَا جَاءَتِ الصَّاحَّةُ ۚ يَوْمَ يَفِرُّ الْمَرْءُ مِنَ أَخِيهِ ۝

عہ الصَّاحَّةُ شدة صوت ذی المنطق يقال صَحَّ يَصْحُ صَحَا صَاحٌ قَالَ فَإِذَا جَاءَتِ الصَّاحَّةُ وَهِيَ عِبَارَةٌ عَنِ الْقِيَامَةِ حَسْبُ الْمَشَارِ لِيَهْ بِقَوْلِهِ يَوْمَ يَنْفُخُ فِي الصُّورِ وَقَدْ قَلَبَ عَنْهُ صَاحٌ يَصْحُ - (مفردات) کلام کرنے والے کی سخت آواز کو صَاحَّةً کہتے ہیں اس کا ماضی صَحَّ اور مضارع يَصْحُ اور مصدر صَحَّ اور اسم فاعل صَاحٌ متعجل ہے۔ ارشاد باری ہے :- فَإِذَا جَاءَتِ الصَّاحَّةُ جب سخت دھماکو آواز آئے :-

اس سے قیامت مراد ہے جیسا کہ ارشاد باری تعالیٰ یَوْمَ يَنْفُخُ فِي الصُّورِ میں اس طرف اشارہ

(آیہ ۱۰)

وَأَمِّهِ وَأَبِيهِ ۝ وَصَاحِبَتِهِ وَبَنِيهِ ۝ لِكُلِّ أُمْرٍ مِّنْهُمْ نَوْْمٌ مِّمَّنْ
 شَأْنٌ يُغْنِيهِ ۝ پھر جب آئے وہ کان پھاڑنے والی (آواز) جس دن
 بھاگتا ہوگا ایک ایک شخص اپنے ہی پھائی سے اور اپنی ماں اور باپ سے
 اور اپنی ساتھ والی (بی بی) اور اپنے ہی بیٹوں سے ہر شخص کا ان میں سے ایک
 (عجب پریشان) حال ہوگا جو اس کو ان سب سے بے نیاز کر دیگا؟

فاذا جاءت الصاخة كاربط | یہاں مفسرین کرام کے دو قول ہیں۔ ایک
 یہ کہ ان آیات کریمہ کا ربط و تعلق آیت سابقہ اٹھا تذکرہ سے ہے یعنی
 یہ قرآن کریم نصیحتوں سے بھری ہوئی کتاب ہے۔ جو کوئی اس کی نصیحتوں سے
 فائدہ اٹھانا چاہے اس کے لئے موقع ہے کہ اس کو پڑھے سنے سمجھے اور اس کی
 عمل کرے۔ واعطاء و منعطاء یعنی وعظ و ناسنہ والا اور وعظ سننے والا دونوں
 ایک جگہ جمع ہو کر بیٹھ سکتے اور کار نصیحت کو جاری رکھ سکتے ہیں۔ پھر جب
 صور کی دھماکو آواز شروع ہوگی تو مل بیٹھنے کا موقع باقی نہیں رہیگا۔ چل کوچ
 (بقیہ حاشیہ صفحہ گزشتہ)

فرمایا گیا ہے۔ (یعنی جس دن صور پھونکا جائیگا) اور اس میں قلب کر کے اصباح بیخی
 باب افعال کے صیغے) بنائے گئے ہیں۔

ٹھہر گئی۔ انسان ایک دوسرے سے گریزاں ہو گا اور لوں کا تو کیا ذکر، خود اپنے ساتھ کے بھائی، بلکہ اپنے ماں باپ، اور بی بی بچوں سے بھاگتا ہو گا اور کوئی کسی کا خبر گیریاں نہ ہو گا۔

قول ثانی | دوسرا قول یہ ہے کہ ان آیات کریمہ کا ربط ارشاد باری تعالیٰ قتل الانسان ما اکفرہ سے ہے۔ اس اعتبار سے معنی یوں ہوں گے کہ مارا جائے انسان کہ وہ کیا ہی ناشکرہ ہے۔ اس کی عاقبت کو سدھار کے لئے یہ کتاب اتاری گئی ہے مگر انسان کا یہ حال ہے کہ ایسی مبارک کتاب کو چھوڑ کر وہ اپنی برادری، ماں باپ، اور بی بی بچوں سے دل لگاتا ہے۔ وہ یاد رکھے کہ ایک دن اس پر ایسا بھی آنے والا ہے کہ ایک دھماکو آواز ہوگی۔ اس کے آتے ہی یہ سارے تعلقات ٹوٹ جائیں گے اور انسان اپنے ہم جنموں اور اپنے ہی عزیز قریب رشتہ داروں کی صورت سے بیزار ہو کر ان سے راہ قرار اختیار کرے گا حتیٰ کہ اگر اس کے پاس اس کا بھائی بھی آئے یا ماں باپ ہی نظر آجائیں یا بی بی بچے، لپٹتے ہوں تو وہ ان سے بھاگ کر ادھر ادھر بھٹکتا پھرے گا۔ اور کسی حال اس کو چین نصیب نہ ہو گا۔ اس لئے کہ وہ خود اپنی فکر میں چور ہے۔ پھر دوسروں کی خبر گیری وہ کیا کر سکتا ہے۔ بلکہ اس کو ڈر ہے کہ انکی وجہ سے

کوئی نئی آفت اس پر نہ آجائے۔

کیفیت بعثت | ام المؤمنین حضرت سودہ بنت زمعہ فرماتی ہیں کہ معدن الجود

والکرم حضرت نبی اکرم صلی اللہ علیہ وآلہ وسلم نے فرمایا:۔ یبعث الناس حفاةً

عراةً غُرلاً قد اجمهم العرق وبلغ شحوم الاذان قلت یا رسول

واسوأتاہ ینظر بعضنا الی بعض قال شغل الناس عن ذلك و

تلا یوم یفتر المرء الی شان یغنیہ۔ (طبرانی، حاکم بروایت صحیحہ ابن مردیہ

بیہقی) لوگ برہنہ پا برہنہ تن بغیر غنہ کئے ہوئے اٹھائے جائینگے (جیسے کہ

پیدا ہوئے تھے) پسینہ ان کے منہ اور کان کی لوتک پہنچا ہوا ہوگا۔ یہ سنتے ہی

میں نے عرض کیا:۔ یا رسول اللہ! اے بے ستری! کیا (اس برہنگی کی حالت میں)

ہم میں کا ایک ایک دوسرے کو دیکھتا رہیگا؟ آپ نے فرمایا کہ اس طرف خیال

کسی کو کب آتا ہوگا؟ (اس وقت تو بڑی پریشانی اور سرسبکی ہر طرف چھائی ہو

ہوگی) پھر آپ نے یہ آیات کریمہ یوم یفتر المرء سے شان یغنیہ تک تلاوت

فرمائیں:۔ اہبات المؤمنین حضرت عائشہؓ اور حضرت ام سلمہؓ سے بھی اسی طرح

مردی ہے۔ علیہ

علیہ بڑی آفت میں چھوٹی باتیں فراموش ہو جاتی ہیں | اکثر دیکھا گیا ہے کہ دو فریق جنگی عمر

اعزہ اقربا سے | حضرت جن بصریٰ نے فرمایا: ان اول من یفریوم القیامۃ
 پہلے بھاگنے والے | من ابیدہ ابراہیم واول من یفر من امدہ ابراہیم
 واول من یفر من اخیدہ ہابیل واول من یفر من صاحبۃ فوح واول

(بقیہ حاشیہ صفحہ گزشتہ)

ایک دوسرے کے خلاف مقدمہ بازی میں گزرتی رہی جب کوئی عام پریشانی اور سرسبکی بھیں جاتی
 ہے تو وہ باہمی مخالفت کو بھول جاتے اور سب کے سب مل کر اس پریشانی کو دفع کرنے کی فکر میں لگ
 جاتے ہیں۔ انسان تو انسان جاؤر بھی اس سے مستثنیٰ نہیں۔ حیدرآباد میں رد موسیٰ کو طغیانی ہوئی
 تو بعض لوگ درختوں پر چڑھ گئے۔ دیکھا کہ درخت پران سے پہلے سانپ وغیرہ موزی جاؤر بھی
 چڑھ آئے ہیں۔ انسان جس طرح سیلاب سے پریشان تھے سانپ بھی سرسبکی کے عالم میں
 اپنی جان بچانے کی دھن میں تھے۔ نہ آدمیوں نے سانپوں سے تعرض کیا اور نہ سانپوں نے
 ان آدمیوں کو چھیڑا سوائے کہ ہر دو فریق اپنی اپنی فکر میں غرق تھے۔ حضرت عطار رحمۃ اللہ علیہ نے
 طوفان فوح کا ایک نقشہ اس طرح کھینچا ہے۔

کشتے آؤر در دریا شکست تخت زان جملہ بر بالا نشست
 گر بہ و مو شے دران تختہ بماند کار شاں یا ایک دگر بختہ بماند
 نہ زگر بہ خوش را روئے گریز نہ بموش آں گر بہ را چنگال تیز
 ہر دو شاں از ہول دریا ئے عجب در تحیر باز ماندہ خشک لب
 در قیامت تیسراں غوغا بود یعنی آں جانے تو نے مابود

یعنی حضرت فوح علیہ السلام کی کشتی جب پانی میں رواں ہوئی تو اس کا ایک تختہ توڑ دیا گیا نتیجہ یہ ہوا
 کہ جو ہاؤر بی دونوں یک تختہ پر آ رہے۔ نہ چوہے کیلئے جائے گریز رہی اور نہ بی اس پرانے دانت تیز
 کر کی طوفان کچھ ایسا شدید تھا کہ دریا میں رہ کر بھی چو ہاؤر بی پیاسے تھے۔ اسی طرح ہنگام
 محشر بھی سمجھ لیا جائے کہ جب قیامت ہوگی تو اس وقت کے سارے جھگڑے ایک طرف رہ جائیں گے اور ہر کوئی
 نفسی نفسی کی فکر میں ڈوب باہو ہوگا۔ اللھم احفظنا آمین۔

وتلا هذه الآية فيرون ان هذه الآية نزلت فيهم (ابن عباس)
 قیامت کے دن سب سے پہلے جو اپنے باپ سے بھاگیں گے وہ حضرت ابراہیم علیہ السلام بنے
 اور سب سے پہلے جو اپنی ماں سے بھاگیں گے وہ بھی حضرت ابراہیم ہی ہوں گے اور اپنے بھائی
 سے بھاگنے والوں میں سب سے پہلے حضرت ہابیل ابن آدم علیہما السلام ہوں گے۔
 اور سب سے پہلے جو اپنی بی بی سے بھاگ جائیں گے وہ حضرت نوح اور حضرت لوط
 علیہما السلام ہوں گے۔ اس کے استہاد میں آپ نے یہ آیات تلاوت فرمائیں۔ اس
 بنا پر مفسرین کرام خیال فرماتے ہیں گویا یہ آیات کریمہ ان ہی حضرات کی شان میں
 نازل ہوئیں۔“

عرض فقیر | فقیر عرض کرتا ہے کہ اس بنا پر یہ بھی کہا جاسکتا ہے کہ قیامت کے دن سب سے

پہلے جو اپنے بیٹوں سے بھاگیں گے وہ حضرت نوح بنے جو اپنے فرزند کنعنا سے بھاگیں گے۔“

ایک نکتہ | یہاں یہ نکتہ بھی یاد رکھنے کے قابل ہے کہ حضور اکرم صلی اللہ علیہ وآلہ

وسلم کی ازواج مطہرات کی شان میں اللہ سبحانہ نے فرمایا:۔ وازوجہ امہاتکم۔

آپ کی بی بیایاں ایمان والوں کی مائیں ہیں۔“ اسی بنا پر آپ کی ازواج مطہرات کو

امہات المؤمنین کے مبارک لقب سے یاد کیا جاتا ہے۔ یا ایں ہمہ حضرت نبی اکرم صلی اللہ

علیہ وآلہ وسلم کی شان مبارک میں ارشاد ہوا:۔ ما کان محمد اباً احد من رجالکم

محمد (صلی اللہ علیہ وآلہ وسلم) تمہارے بالغ مردوں میں سے کسی کے باپ نہ ہوئے، گو آپ کی صاحبزادیاں تھیں، اور صاحبزادے بھی ہوئے مگر وہ طفولیت ہی میں فقیہ اعلیٰ سے جا ملے۔ سن بلوغ کو پہنچنے نہ پائے کہ ان پر سر جال کا اطلاق ہو سکے۔ اس میں اس امر کی طرف ایمان، موجود ہے کہ اگر آپ حضور اکرم کو اہل ایمان کا باپ قرار دیا جاتا تو قیامت میں یوم یفر المرء کی آیات کے مطابق خیال ہوتا کہ آپ اپنی امت مرحومہ سے بھاگ جائیں گے۔ اور یہ صورت آپ کی شان شفاعت کبریٰ کے منافی ہوتی اس لئے ازدواج مطہرات کو اہمات المؤمنین قرار دینے کے باوصف، حضور کی ابوت کی نفی فرمائی گئی۔ واللہ اعلم۔

بہر حال روز قیامت کی ہولناکی ان آیات کریمہ سے ظاہر ہے کہ بھائی بھائی سے، باپ بیٹے سے، ماں بھی اپنے بیٹے سے، میاں اپنی بی بی سے اس دن گریزان ہوگا کوئی کسی کے کام نہ آئیگا۔ ہر شخص کو نفسی نفسی کی فکر لگی ہوگی صرف حضور اکرم صلی اللہ علیہ وآلہ وسلم کی ذات گرامی ہی وہ واحد ہستی مبارک ہوگی کہ آپ امتی امتی فرماتے ہوں گے۔ قداہ آباؤنا و اھماتنا و اخواننا و اولادنا و انفسنا۔ آمین۔

وَجُودٌ يَوْمَئِذٍ مُّسْفَرَةٌ ۝ ضَاحِكَةٌ مُّسْتَبْشِرَةٌ ۝ وَوُجُودٌ

يَوْمَئِذٍ عَلَيْهَا غَبَرَةٌ ۝ تَرْهَقُهَا قَتَرَةٌ ۝ أُولَٰئِكَ هُمُ الْكَافِرَةُ

نہایت پریشان

۱
۵

الْفَجْرَةُ ۵ کتنے چہرے اس دن روشن ہوں گے، ہنستے خوشیاں مناتے اور کتنے چہرے ہوں گے اس دن غبارِ لودِ چڑھی آتی ہے ان پر سیاہی یہ (روسیاہ) وہی ہیں کافرِ بدکار۔

اہلِ محشر کے چہرے | دنیا میں مومن و کافر اور نیک و بد ایک ساتھ زندگی گزار رہے ہیں۔ اس سے یہ خیال نہ کیا جائے کہ عالمِ آخرت میں بھی ایسا ہی ہوگا نہیں نہیں۔ دنیا دارِ اعلیٰ ہے۔ امتحان و آزمائش کی جگہ ہے۔ امتحان میں بھی شریک ہیں نیز امتحان گاہ میں شوقین اور بدشوق سبھی جمع ہیں۔ لیکن آخرت دارِ الحزاء ہے وہاں امتحان کے نتائج برآمد ہوں گے اور نتیجہ کے مطابق ہر ایک کو اپنی اپنی جزائلیگی۔ کامیاب یا عت کا مقام جداگانہ ہوگا اور ناکام جدا مقام پر ٹھہرائے جائیں گے۔ پھر کامیابوں کے مداح ہوں گے۔ اعلیٰ، اوسط، ادنیٰ ہر ایک کے ساتھ جداگانہ سلوک ہوگا۔ جن کی کامیابی کا اعلان ہوگا، ان کے چہرے فرطِ خوشی سے ظاہر ہے کہ روشن اور چمکتے ہوئے کیونکہ جب کسی کا جی خوش ہو جاتا ہے تو اس کی رگوں میں خون دوڑنے لگتا ہے جیسا کہ درختوں کو جب پانی دیا جاتا ہے تو وہ ہرے بھرے سرسبز و شاداب نظر آتے ہیں۔ کمالِ مسرت سے ان کی باجھیں کھل جاتیں وہ ہنستے اور خوش و خرم دکھائی دینگے۔ پھر ایک دوسرے سے کامیابی کی بشارت اور مبارک باد سن کر باغِ باغ ہو جائیں گے۔

مُسْفِرۃ کی تفسیر | مُسْفِرۃ مشتق ہے اسفار سے۔ محاورہ عربیہ اسفار الصبح صبح کی روشنی نمودار ہوئی۔ اچھا اُجالا ہو گیا۔ علامہ راغب لکھتے ہیں:۔ الاسفار مختص باللون۔ لفظ اسفار رنگ کے ساتھ خاص ہے۔ اس اعتبار سے مسفرة کے معنی ہوئے کہ ان کا رنگ چمکتا درخشاں ہو گا۔

چہرے کی درخشانی | فقیر عرض کرتا ہے کہ قیامت میں چہرے کی درخشانی نتیجہ ہے بتجد گزاری کی نشانی بعض اعمال صالحہ کا جو اہل ایمان دنیا میں کرتے تھے۔

حضرت ابن عباسؓ فرماتے ہیں:۔ ان ذلك من قيام الليل ان اہل ایمان کے چہروں کی درخشانی ان کی شب بیداری اور تجد گزاری کا ثمرہ ہے۔ اس کی تائید اس حدیث شریف سے ہوتی ہے جس میں جنور النور صلی اللہ علیہ وآلہ وسلم نے فرمایا:۔ من كثرت صلاته باللیل حسن وجهه بالنهار۔ رات میں جس کی نمازیں زیادہ ہوں تو دن کو اس کا چہرہ نورانی رہیگا۔ جب صلاة اللیل کی کثرت کا دنیا میں یہ حال ہو تو ظاہر ہے کہ قیامت میں جو وہ بھی پچاس ہزار برس کے برابر ایک دن ہے اس کا چہرہ درخشاں رہیگا۔

چہرے کی درخشانی | حضرت ضحاکؓ فرماتے ہیں:۔ من اشار الوضوء وضوء کی بدولت اہل ایمان کے چہروں کی یہ درخشانی آثار وضوء کی بنا پر ہوگی۔

اس کی تائید بھی احادیث شریفہ سے ہوتی ہے۔ حضرت ابو ہریرہؓ سے مروی ہے کہ حضرت
 شفیع الامم صلی اللہ علیہ وآلہ وسلم نے فرمایا: ان امتی یدعون یوم القیامۃ
 غرًا مجملین من آثار الوضوء فمن استطاع منکم ان یطیل غرّته فلیفعل
 (صحیحین) میری امت قیامت کے دن غرّ مجملین کے لقب سے یاد کی جائیگی یادہ
 ایسی حالت میں اٹھائے جائیں گے کہ ان کے ہاتھ پاؤں اور چہرے وضو کے اثرات سے
 روشن ہوں گے۔ لہذا تم میں جس سے ہو سکے کہ اپنی روشنی کو بڑھائے تو ان کو ایسا کرنا
 چاہئے۔ اس سے اچھی طرح پورا وضو احتیاط کے ساتھ بنانا مراد ہے۔ بعض صحابہ کرامؓ
 اپنے ہاتھ کہنیوں سے اوپر اور پاؤں ٹخنوں سے اوپر اور چہرہ اس کے حدود سے
 کچھ زیادہ دھولیا کرتے تھے تاکہ روشنی میں اضافہ ہو۔ حدیث شریف میں یہ بھی آیا ہے
 تبلیغ حلیۃ المؤمن حیث یبلغ الوضوء۔ (مسلم عن ابی ہریرہؓ) مومن کی آراستگی
 اور زینت کی رسائی وہاں تک ہوگی جہاں تک اس کے وضو کا سلسلہ پہنچتا ہوگا۔
 اس سے بھی صحابہ کرامؓ کے مذکورہ عمل کی تائید ہوتی ہے۔ یہاں یہ یاد رکھنا چاہئے کہ
 وضو اس ائمہ مرحومہ کا مخصوص عمل ہے لہذا وضو کی بدولت چہرے کی یہ درخشانی
 ائمہ مرحومہ کی مختصہ فضیلت ہے۔ ائمہ سابقہ میں وضو نہ تھا۔

چہرے کی درخشانی راہ خدا میں غبارِ لودہ ہوئی ہے | ایک قول یہ ہے: من طول ما غبرت

فی سبیل اللہ۔ مومنین کے چہروں کی یہ چمک دمک راہ خدا میں ان کے غبار آلود ہونے کے صلہ میں ہے۔ ”یعنی جہاد فی سبیل اللہ۔ یا حج کی ادائی یا طلب علم کے لئے جو سفر اختیار کیا جائے یا نماز جمعہ و عیدین وغیرہ کے لئے طے مسافت میں چہرہ غبار آلود ہوتا رہے تو اس کی برکت سے قیامت میں ان کے چہرے درخشاں ہونگے۔ حدیث شریفہ میں یہ بھی آیا ہے:۔ بَشِّرَ الْمُسْلِمِينَ إِلَى الْمَسَاجِدِ فِي ظِلِّ الْمَلِيَالِي بِالنُّورِ الْتَامِ يَوْمَ الْقِيَامَةِ۔ جو لوگ اندھیری راتوں میں مسجدوں کو جاتے آتے ہیں انکو خوشخبری سنا دو کہ قیامت کے دن ان کو پورا پورا نور حاصل ہوگا۔ یہ حال یہ چند اعمال صالحہ ہیں جو بطور تمشیل و نمونہ پیش کئے گئے جن کی پابندی سے قیامت میں چہرے نورانی رہیں گے۔ اہل ایمان کو چاہئے کہ ان میں سے کم از کم کسی ایک کے پابند رہیں۔ یہ کوئی مشکل کام نہیں۔ اپنے شوق و رغبت کے لحاظ سے کسی ایک کام کے پابند ہو کر یہ دولت بے بہا حاصل کی جاسکتی ہے۔

صَاحِكَةٌ مُّسَبِّحَةٌ | صَاحِكَةٌ مُّسَبِّحَةٌ۔ ہنستے خوشیاں مناتے ہونگے۔ ”یعنی اہل ایمان اپنی کامیابی کی بشارت سنتے ہی (جہاں ان کے چہرے چمک اٹھیں گے) خوش و خرم ہو کر کمال شادمانی سے ہنستے ہوئے دکھائی دیں گے۔ پھر کامیاب جماعت کے اصحاب میں باہم بشارت کے پیامات کا تبادلہ ہوتا رہیگا۔

یہ ان کو بشارت و مبارک باد دیں گے اور وہ ان کو بشارت و مبارکباد سنا تے جائینگے۔
 جیسا کہ ایسے مواقع پر عملدرآمد ہے۔ اور یہ ایک فطری امر ہے۔ پھر یہ بشارت اور مسرت
 جس درجہ کی ہوتی ہے اس کی مناسبت سے خوشی اور شادمانی کا اظہار ہوتا ہے آخرت کی
 کامیابی چونکہ مدتہ العمر کے کاموں کا نتیجہ ہے اسلئے اس کا سلسلہ بھی نامتناہی ہوگا۔ صائین
 کے لئے جو نعمتیں اور جو جو سامان مسرت وہاں جہیابے وہ دوامی طور پر نئی نئی صورتوں
 میں جلوہ گر ہوتا رہیگا۔ اور وہ اس سے ہمیشہ ہمیشہ کے لئے لطف اندوز ہو کر شکر گزار
 رہیں گے۔ پھر رویت باری تعالیٰ ایسی نعمت عظمیٰ ہوگی جس کا لطف کبھی ختم نہوگا۔
 اللہم اجعلنا منہم۔ آمین۔

وَوُجُوهُ يُؤْمِنُ عَلَيْهَا غَبْرَةٌ تَرْهَقُهَا قَتَرَةٌ۔ اور کتنے

چہرے اس دن غبار آلود ہوں گے من پر سیاہی چڑھ آتی ہوگی۔

علیہا غبرۃ کی تفسیر | حضرت سیدنا امام جعفر صادقؑ اپنے والد ماجد حضرت سیدنا

امام محمد باقرؑ سے اور آپ اپنے والد ماجد حضرت سیدنا امام زین العابدینؑ سے اور

آپ اپنے والد ماجد حضور سیدنا امام حسینؑ علی جد ہم و علیہم الصلوٰۃ والتسلیم سے روایت کرتے

ہیں کہ حضرت سید الکونین صلی اللہ علیہ وآلہ وسلم نے فرمایا: لیجمع الکافر العرق ثم

تقع الغبرة علی وجوہہم فهو قوله ووجه یومئذ علیہا غبرۃ۔ (ابن ابی حاتم)۔

کافروں پر پسینہ چھا جائیگا پھر ان کے چہروں پر غبار پڑیگا۔ ارشاد باری تعالیٰ ووجہ
یومئذ علیہا غبرة کی یہ تفسیر ہے ”پسینے سے چہرہ تر ہوئے کے بعد جب اس پر غبار
پڑیگا تو غبار خوب جم جائیگا اور چہرہ بد نما ہو جائیگا۔

ترہقھا قترۃ کی تفسیر | ترہقھا قترۃ کی تفسیر میں حضرت ابن عباس فرماتے

تخشاها شدة وذلة۔ (ابن ابی حاتم ابن المنذر) ان کے چہروں پر کمال درجہ کی شدت
اور ذلت چھائی ہوئی ہوگی۔ ”دیگر مفسرین کرام نے قترۃ سے سیاہی مراد لی ہے جو کانٹ
چھا جائیگی جو کسی مقصد میں ناکام رہ جانے کی صورت میں کھائی دیتی ہے۔ کسی نے دھواں
مراد لیا ہے اور حضرت سہری القطبی قدس سرہ فرماتے ہیں:۔ ظاہر علیہا حزن البعاد لا
صاات محبۃ من الباب مطرودۃ۔ ان کے چہروں پر رحمت الہی سے دوری کا غم
غالب آگیا ہوگا کیونکہ وہ وصال الہی سے محب اور بساط محبت میں آنے سے ممنوع
و مطرود ہو چکے ہیں۔“ اور حضرت سہل بن عبد اللہ تستری رحمۃ اللہ علیہ فرماتے
ہیں:۔ غلب علیہا اعراض اللہ عنہا ومقتہا یا ہا فھی تزاد فی کل وقت ظلمۃ
وقترۃ۔ اللہ سبحانہ کے اعراض اور اس کی ناراضی و غضب کا ان پر غلبہ ہو گیا ہے
جس کے باعث ان کی تائیدی اور سیاحی آنا فنا بڑھتی ہی جاتی ہے۔“

عرض فقیر | فقیر عرض کرتا ہے کہ نتیجہ ان تمام تفاسیر کا ایک ہی ہے کہ جن لوگوں نے قیامت

اور جزا پر یقین نہ کیا اور خدا اور رسولؐ کی تعلیمات پر توجہ نہ دی۔ قیامت کے دن ان کو حسرت ہوگی اور کمال حسرت سے ان کے چہرے اداں ہوں گے۔ اور ان پر عواصی اچھوٹی

الکفرة العجوة کی تفسیر | **أُولَٰئِكَ هُمُ الْكَفَرَةُ الْعَجُوَّةُ**۔ وہ (روسیا) وہی

منکر ہیں بدکاری میں ڈوبے ہوئے، یعنی فجور اور کفریہ دونوں مذموم صفات جہاں جمع ہوں قیامت میں ان کا وہی حال ہوگا جو اوپر بیان فرمایا گیا۔ فجور کے اصل معنی کذب اور میل عن الحق کے ہیں یعنی جھوٹ پر قائم رہنا اور حق سے اعراض کرنا۔ خواہ تو

ہو یا فعلیاً یا اعتقاداً۔ فجور جب اپنی انتہا کو پہنچ جاتا ہے اور قول و فعل اور اعتقاد سب پر چھا جاتا ہے تو وہ کفر کی صورت اختیار کر لیتا ہے۔ جیسا کہ صغیرہ گناہ پر کسی کا اصرار جاری رہتا ہے تو وہ کبیرہ بن جاتا ہے اور کبیرہ جب اپنی انتہا کو پہنچ جاتے ہیں تو

نوبت کفر کی آجاتی ہے۔ کیونکہ گناہ کی مذمت دل سے نکل جاتی ہے اور اس کو خفیف اور ہلکا

سمجھا جاتا ہے۔ جب اس کی برائی اور حرمت ذہن سے فراموش ہو جاتی ہے تو استحلال

معصیت کی نوبت آتی ہے کیونکہ گناہ کو جائز اور حلال تصور کرنا شرعاً کفر ہے نفوذِ باطن

ہاں جہاں فجور اس درجہ پر نہ پہنچا ہو یعنی کفر اس کے ساتھ جمع نہ ہوا ہو تو ان کا وہ حسرت

نہ ہوگا جو اوپر بیان ہوا۔ مگر چاہئے کہ جہاں تک ہو سکے بدکاری سے دوری اختیار

کی جائے کہ ہمیں سے انسان صراطِ مستقیم سے ہٹا جاتا ہے۔ دوری اختیار کرنے کا طریقہ
 توبہ و استغفار ہے۔ اگر کسی سے احیاناً کوئی گناہ سرزد ہو جائے تو فوراً توبہ و انابت سے
 کام لے۔ ارشاد باری ہے:- وَالَّذِينَ إِذَا اسْتَمَعُوا لِمَنْ يَتْلُو عَلَيْهِمْ آيَاتِ اللَّهِ فَذَكَرُوا
 فَادَّاهُمْ مَبْصُرُونَ۔ مومنین کی صفت یہ ہے کہ جب ان کو شیطانی خیال کبھی چھو لیتا
 ہے تو وہ فوراً اللہ سبحانہ کی یاد کرتے اور اُسندہ کے لئے بصیرت ایمان سے کام لینے لگتے ہیں
 وَعَاوَنَاهُمْ | اللہ سبحانہ ہم کو اور تمام مسلمان بھائیوں کو نیک توفیق عطا فرمائے اور
 صراطِ مستقیم پر چلائے کہ یہی صورت فلاح و کامیابی کی ہے۔ آمین ثم آمین۔ بحسب
 سید المرسلین صلوات اللہ وسلامہ علیہ وعلیہم وعلیٰ آلہ واصحابہ اجمعین۔

سورہ عبس کی تفسیر ختم ہوئی۔ و اللہ الحمد والمجد۔ ۱۶ شعبان المعظم ۱۳۷۹ھ